

ክፍል 7

**የቤተክርስቲያን እድገት፣ የመነቃቂያና
የካምፕ ስብሰባዎች**

የካምፕ ስብሰባዎች እንዴት የቤተክርስቲያን እድገትን እንደሚያመጡ

...የደቀ መዛሙርት ቅጥር እጅግ አየበዛ ሄደ...

የሐዋርያት ሥራ. 6:7

የካምፕ ስብሰባ የምንለው ልዩ ጊዜ ሲሆን ወደ ሌላ ስፍራ ወጣ ተብሎ በእግዚአብሔር ፊት የሚቆይበት ነው። በእነዚህ ቀናት ብዙውን ጊዜ ሰፋ ያለ የስብከት፣ የትምህርትና የኅብረት ጊዜ ይኖራል። በፕሮግሞቹ የኅብረትና መንፈሳዊ ነገሮችን የመካፈያ ጊዜ ስለሚኖር በተካፋዮቹ ልብ ውስጥ አይረሴ ትዝታዎችን ጥለው ያልፋሉ።

ካምፕ ከእሁድ የአምልኮ ወይም ከሌሎች የሳምንት ቀናት መርሐ ግብሮች የሚለይበት ነገር አለ። ካምፕ በሚካፈሉት ሁሉ ላይ ሃይለኛ የሆነ መንፈሳዊ ተጽዕኖ አለው። የካምፕ ስብሰባዎች ወደ ቤተክርስቲያናት ትልቅ እድገት ይዘው ይመጣሉ።

ልዩው የካምፕ ድባብ

1. የካምፕ ስብሰባ በጊዜ ያልተገደበ ድባብ አለው። በዚህ የካምፕ ስብሰባ ምርጥ የሆነ ኅብረት ሊፈጥር የሚችልበት አንዱ ምክንያት በጊዜ ያልተገደበ መሆኑ ነው።

የካምፕ ስብሰባ በጊዜ ያልተገደበ ነው ስንል ሰዎች በተወሰነ ሰዓት ላይ ወደ ቤት የሚቸኩሉበት ጉዳይ የላቸውም ማለት ነው። የስብከትና የትምህርት ማብቂያ የሰዓት ገደብ የለውም። ለሕዝቡ አስፈላጊ የሆኑትን ነገሮች ሁሉ የመቁረጥና የማቆም ግዴታ የለም።

2. የካምፕ ስብሰባ ከአሳሳቢ ሁኔታዎች ነጻ የሆነ ድባብ አለው። አሳሳቢ ሁኔታ የሚፈጠረው ሁሉን አውቃለሁ ባዮች ሲኖሩ ነው። ስለሆነም ብዙውን ጊዜ ትዕቢተኛ የሆኑ ሰዎች ወደ

ካምፕ ስብሰባ አይመጡም። ምክንያቱም በእንዲህ ዓይነት ስብሰባ ለመገኘት በጣም እንደሚያንስባቸው ያስባሉ። ይህ የካምፕ ስብሰባ ታዲያ እንደ እነዚህ ዓይነት ግትር፣ አስቸጋሪ ሰዎችን በቀላሉ ያስወግዳል።

3. የካምፕ ስብሰባ ከጭንቀት ነጻ የሆነ ድባብ አለው። ጭንቀት ብዙውን ጊዜ የሚፈጠረው በዚህ ዓለም ሐሳብ ምክንያት ነው። ምዕመናን መሠረታዊ ፍላጎቶቻቸው ዋና ሐሳቦቻቸው ናቸው።

በካምፕ ስብሰባ ላይ ሰዎች ለጥቂት ቀናትም ቢሆን ከውጪው ዓለም ጋር ይቆራረጣሉ። የዚህ ዓለም ጭንቀት፣ ሐሳብና ችግሮች ትኩረታችንን በጌታ ላይ ስለምናደርግ ይቋረጣሉ።

4. የካምፕ ስብሰባ የትዕግሥት ድባብ ይፈጥራል። መጋቢዎችን በምታሠለጥንበት ጊዜ ትዕግሥት ወሳኝ ነው። ኢየሱስ ደቀ መዛሙርቱን እንዲጠብቁት ሲነግራቸው ታገሡት። በዛፎች ስር ተኝተው ዳግም እስኪገለጥ ድረስ ጠበቁት። ያለ ትዕግሥት የእግዚአብሔርን ክብር በተለያየ ሁኔታ ውስጥ ልታይ፣ ልትሰማ ወይም በውስጥ ስሜትህ ሊሰማህ አይችልም።

5. የካምፕ ስብሰባ የትሕትና ድባብ አለው። ረጅም ሰዓታት መቆየት ትሕትና ይሻል። ስለሆነም የካምፕ ስብሰባ ትዕቢተኞችን ከጉባኤው ያስወግዳል። ለመማርና ለመቀበል ዝግጁ የሆኑ ሰዎችን ብቻ ያስቀርልሃል።

የካምፕ ስብሰባ ኃይለኛ ውጤቶች

1. የካምፕ ስብሰባዎች ቃሉ በግልጽ ይነገር ዘንድ አመቺ ሁኔታን ይፈጥራሉ። ሁሉንም እንደሚያውቁ የሚሰማቸው ከሩ ሰዎች አለመኖራቸው የእግዚአብሔር ቃል በቀላሉ እንዲነገር ያደርጋል።

ከጸሐዩም በኋላ ተሰብስበው የነበሩበት ስፍራ ተናወጠ፤ በሁሉም መንፈስ ቅዱስ ሞላባቸው፤ የእግዚአብሔርንም ቃል በግልጽ ተናገሩ።

የሐዋርያት ሥራ 4፡31

2. የካምፕ ስብሰባዎች በኃይል የእግዚአብሔር ቃል እንዲሰበክ ስለሚያስችል የደቀመዛሙርትን ቁጥር ያሳድጋል።

የእግዚአብሔርም ቃል እየሰፋ ሄደ፤ በኢየሩሳሌምም የደቀ መዛሙርት ቁጥር እጅግ እየበዛ ሄደ፤ ከካህናትም ብዙ ሰዎች ለሃይማኖት የታዘዙ ሆኑ።

የሐዋርያት ሥራ 6፡7

3. የካምፕ ስብሰባዎች በአማኞች መካከል አስፈላጊ የሆነ መስተጋብር ይፈጥራሉ።

ያመኑትም ሁሉ አብረው ነበሩ፤ ያላቸውንም ሁሉ አንድነት አደረጉ።

የሐዋርያት ሥራ 2፡44

4. የካምፕ ስብሰባዎች ረጅም ሰዓታት ለመጸለይ አመቺ ናቸው።

እነርሱም በሰሙ ጊዜ በአንድ ልብ ሆነው ወደ እግዚአብሔር ድምፃቸውን ከፍ አደረጉ እንዲህም አሉ። ጌታ ሆይ፤ አንተ ሰማዩንና ምድሩን ባሕሩንም በእነርሱም የሚኖረውን ሁሉ የፈጠርህ፤

የሐዋርያት ሥራ 4፡24

5. የካምፕ ስብሰባዎች ቤተክርስቲያን አንድ ልብና ነፍስ ይኖራት ዘንድ አንድነትንና ኅብረትን ያበረታታሉ።

ያመኑትም ሕዝብ አንድ ልብ እንዲትም ነፍስ ነበሩአቸው፤ ገንዘባቸውም ሁሉ በአንድነት ነበረ እንጂ ካለው አንድ ነገር ስንኳ የራሱ እንደ ሆነ ማንም አልተናገረም።

የሐዋርያት ሥራ 4፡32

6. የካምፕ ስብሰባዎች ቤተክርስቲያንን ለመገንባት የሚረዳውን የትንቢት አገልግሎት እንዲለቀቅ ስፍራ ይሰጣሉ።

በልሳን የሚናገር ራሱን ያንጸል፤ ትንቢትን የሚናገር ግን ማኅበሩን ያንጸል።

1ኛ ቆሮንቶስ 14፡4

7. የካምፕ ስብሰባዎች ቤተክርስቲያንን ለማጎጽ የሚሆኑትን መንፈሳዊ ስጦታዎች እንዲለቀቁ ስፍራ ይሰጣሉ።

እንዲሁ ደግሞ እናንተ መንፈሳዊ ስጦታን በብርቱ የምትፈልጉ ከሆናችሁ ቤተ ክርስቲያንን ለማጎጽ እንዲበዛላችሁ ፈልጉ።

1ኛ ቆሮንቶስ 14፡12

8. የካምፕ ስብሰባዎች ዲያብሎስ የሚሠራውን የመለያየት ሥራ ይመክታል።

እነዚህ የሚያለያዩ ሥጋውያንም የሆኑ መንፈስም የሌላቸው ሰዎች ናቸው።

የይሁዳ መልአክት. 19

9. የካምፕ ስብሰባዎች ከትዕቢትና ከሥጋዊነት የሚመጣውን መለያየትና መነጣጠል ይዋጋል።

እነዚህ የሚያለያዩ ሥጋውያንም የሆኑ መንፈስም የሌላቸው ሰዎች ናቸው።

የይሁዳ መልአክት. 19

10. የካምፕ ስብሰባዎች የበጎችን መበታተን የሚከላከሉ ከመሆናቸውም በላይ ዲያብሎስ መብል እንዳያገኝ ያደርጉታል።

አረኛንም በማጣት ተበተኑ ለምድርም አራዊት ሁሉ መብል ሆኑ ተበተኑም።

ሕዝቅኤል.34፡5

የመነቃቂያ ስብሰባዎች እንዴት የቤተክርስቲያን እድገትን እንደሚያስከትሉ

ጌታም የሚድኑትን ዕለት ዕለት በእነርሱ ላይ ይጨምር ነበር።

የሐዋርያት ሥራ 2: 46

የመነቃቂያ ስብሰባዎች በቀላሉ የእግዚአብሔር ሕዝብ የመሰብሰብ ሁኔታ ነው። የመነቃቂያ ስብሰባዎች የኢየሱስን ስም ከፍ የሚያደርጉ ሲሆኑ የድልና የፌሽታ ድባብ ይፈጥራሉ። በእነዚህ ስብሰባዎች ጊዜ አዎንታዊ የሆኑ ብዙ ሁነቶች የሚከሰቱ ሲሆን ያም የቤተክርስቲያንን እድገት ያመጣል። በመነቃቂያ ስብሰባዎች ላይ ብዙውን ጊዜ ቤተክርስቲያን ሰባኪዎችን ትጋብዛለች። የመነቃቂያ ስብሰባዎች ሰባኪዎች በሕዝቡ በሚገባ ተቀባይነት ይኖራቸዋል።

በመቀጠል በዚህ በመነቃቂያ ስብሰባ ላይ ቅዱሳን ሲሰበሰቡ የሚፈጠሩትን ኃይላች ነገሮች እዘረዝራለሁ። የቅዱሳንን ስብሰባ የመነቃቂያ ጊዜ እንለዋለን። ኃይላች የሆኑ የመነቃቂያ ጊዜ በኖረህ ልክ የቤተክርስቲያን እድገትም እንዲሁ ይጨምራል።

የመነቃቂያ ስብሰባዎች ታላላቅ ውጤቶች

1. የቤተክርስቲያን የመነቃቂያ ስብሰባዎች አስፈላጊ የሚሆኑበት ምክንያት በጎች በመልካም መስክ መመገብ ስላለባቸው ነው።

በመልካም ማሰማርያ አሰማራቸዋለሁ ጉረኖአቸውም በረጅሞቹ በእስራኤል ተራሮች ላይ ይሆናል በዚያ በመልካም ጉረኖ ውስጥ ይመስጋሉ፤ በእስራኤልም ተራሮች ላይ በለመለመ ማሰማርያ ይሰማራሉ።

ሕዝቅኤል. 34:14

2. የቤተክርስቲያን የመነቃቂያ ስብሰባዎች አስፈላጊነታቸው የፈውስ ኃይል እንዲለቀቅ ስለሚያደርጉ ነው።

ኢየሱስም ከዚያ አልፎ ወደ ገሊላ ባሕር አጠገብ መጣ፤ ወደ ተራራም ወጥቶ በዚያ ተቀመጠ።

ብዙ ሕዝብም አንካሶችን፣ ዕውሮችንም፣ ዲዳዎችንም፣ ጉንድሾችንም፣ ሌሎችንም ብዙ ይዘው ወደ እርሱ ቀረቡ፤ በኢየሱስም እግር አጠገብ ጣሉአቸው፤ ፈጠራዊነታቸውም።

ማቴዎስ. 15:29-30

3. የቅዱሳን መነቃቂያ ስብሰባዎች አስፈላጊነታቸው የእግዚአብሔርን ሕልውና ስለሚያመጡ ነው።

ሁለት ወይም ሦስት በስሜ በሚሰበሰቡበት በዚያ በመካከላቸው እሆናለሁና።

ማቴዎስ. 18:20

4. የቅዱሳን መነቃቂያ ስብሰባዎች አስፈላጊነታቸው ርኩሳን መናፍስት ስለሚባረሩ ነው።

በዚያን ጊዜም በምኩራባቸው ርኩስ መንፈስ ያለው ሰው ነበረ፤... ጮኸ

ማርቆስ 1:23

5. የቅዱሳን መነቃቂያ ስብሰባዎች አስፈላጊነታቸው እግዚአብሔርን በማመስገን ስለሚያስቀጥሉ ነው።

በየቀኑም በአንድ ልብ ሆነው በመቅደስ እየተጉ በቤታቸውም እንጀራ እየቋረሱ፤ በደስታና በጥሩ ልብ ምግባቸውን ይመገቡ ነበር፤

እግዚአብሔርንም እያመሰገኑ በሕዝብ ሁሉ ፊት ሞገስ ነበራቸው። ጌታም የሚድኑትን ዕለት ዕለት በእነርሱ ላይ ይጨምር ነበር።

የሐዋርያት ሥራ. 2: 46-47

6. የቅዱሳን መነቃቂያ ስብሰባዎች አስፈላጊነታቸው ሰዎች እንዲድኑ ስለሚያደርጉ ነው።

በየቀኑም በአንድ ልብ ሆነው በመቅደስ እየተጉ በቤታቸውም እንጀራ እየቋረሱ፤ በደስታና በጥሩ ልብ ምግባቸውን ይመገቡ ነበር፤

እግዚአብሔርንም እያመሰገኑ በሕዝብ ሁሉ ፊት ሞገስ ነበራቸው። ጌታም የሚድኑትን ዕለት ዕለት በእነርሱ ላይ ይጨምር ነበር።

የሐዋርያት ሥራ. 2፡ 46-47

7. የቅዱሳን መነቃቂያ ስብሰባዎች አስፈላጊነታቸው የመንፈስ ቅዱስ ኃይል ቤተክርስቲያንን እንዲያናውጥ ስለሚያደርጉ ነው።

ከጸሊዩም በኋላ ተሰብስበው የነበሩበት ስፍራ ተናወጠ፤ በሁሉም መንፈስ ቅዱስ ሞላባቸው፤ የእግዚአብሔርንም ቃል በግልጽ ተናገሩ።

የሐዋርያት ሥራ. 4፡31

... በጌታችን በኢየሱስ ክርስቶስ ስም አሁን ፈርጀበታለሁ፤ እናንተና መንፈሴም ከጌታችን ከኢየሱስ ክርስቶስ ኃይል ጋር ተሰብስበን፤

1ኛ ቆሮንቶሲ 5፡4

8. የቅዱሳን የመነቃቂያ ስብሰባዎች አስፈላጊነታቸው አቅርቦቶች ሁሉ እንዲሟሉ ማድረጋቸው ነው።

በመካከላቸው አንድ ሰንኳ ችግረኛ አልነበረምና፤ መሬት ወይም ቤት ያላቸው ሁሉ እየሸጡ የተሸጠውን ዋጋ ያመጡ ነበርና፤

የሐዋርያት ሥራ 4፡34

9. የቅዱሳን የመነቃቂያ ስብሰባዎች አስፈላጊነታቸው መንፈሳዊ ስጦታዎች ከመስራታቸው የተነሣ በቤተክርስቲያን ውስጥ ፈሪሃ እግዚአብሔርን ስለሚያመጡ ነው።

ሐናንያም የተባለ አንድ ሰው ሰጴራ ከተባለች ከሚስቱ ጋር መሬት ሸጠ፤

ሚስቱም ደግሞ ስታውቅ ከሸያጩ አስቀረና እኩሌታውን አምጥቶ በሐዋርያት እግር አጠገብ አኖረው።

ጴጥሮስም፡- ሐናንያ ሆይ፤ መንፈስ ቅዱስን ታታልልና ከመሬቱ ሽያጭ ታስቀር ዘንድ ሰይጣን በልብህ ስለ ምን ሞላ?

ሳትሸጠው የአንተ አልነበረምን? ከሸጥኸውስ በኋላ በሥልጣንህ አልነበረምን? ይህን ነገር ስለ ምን በልብህ አሰብህ? እግዚአብሔርን እንጂ ሰውን አልዋሸህም አለው።

ሐናንያም ይህን ቃል ሰምቶ ወደቀ ሞተም፤ በሰሙትም ሁሉ ላይ ታላቅ ፍርሃት ሆነ።

የሐዋርያት ሥራ. 5፡1-5

10. የቅዱሳን የመነቃቂያ ስብሰባዎች አስፈላጊነታቸው መገለጦችን፣ ዝማሬዎችንና ትንቢቶችን ስለሚያመጡ ነው።

እንግዲህ ወንድሞች ሆይ፣ ምንድር ነው? በምትሰበሰቡበት ጊዜ ለእያንዳንዱ መዝሙርሙር አለው፣ ትምህርት አለው፣ መግለጥ አለው፣ በልሳን መናገር አለው፣ መተርጉም አለው፤ ሁሉ ለማነጽ ይሁን።

፲ኛ ቆሮንቶስ 14:26

የተሳካ የመነቃቂያ ስብሰባ እንዴት ማዘጋጀት እንደሚችል

በዓመት ሦስት ጊዜ በዓል ታደርግልኛለህ።

ዘጸአት. 23:14

1. የመነቃቂያ ስብሰባዎች እስራኤላውያን የሚያደርጉትን በዓላት መሠረት በማድረግ በዓመት ሦስት ጊዜ ቢዘጋጁ ጥሩ ነው።

ከ ሦስት በላይ የመነቃቂያ ስብሰባዎች በዓመት ካደረግህ ጥቅም ያህል አይሆንም።

እግዚአብሔር ለእስራኤላውያን ሦስት በዓላትን ደንግጎላቸዋል። እነዚህ በዓላት በእስራኤል ሕዝብ ዘንድ የተለያዩ ጠቀሜታዎች አላቸው። አካሄዳቸውን ከጌታ ጋር ባደረጉበት ዘመን ለሰጣቸው ትምህርት ትውስታን ይጭሩላቸዋል።

ወደ ሦስት በዓላት የተመደቡት ሰባት የሚሆኑ ኩነቶች ናቸው። የፋሲካ በዓል በመጀመሪያው ወር ይደረጋል። የጴንጤቆስጤ በዓል በሦስተኛው ወር፣ የዳስ በዓል ደግሞ በሰባተኛው ወር ይከበራል።

2. የመነቃቂያ ስብሰባዎች በቤተክርስቲያን ሕይወት ውስጥ አስፈላጊዎች ሲሆኑ ሰዎችም ይህንን ለመከታተልና ለመካፈል ጊዜ መውሰድ ይኖርባቸዋል።

በዚያም ቀን የተቀደሰ ገባኤ ይሆንላችሁ ዘንድ ታውቋላችሁ የተግባር ሥራ ሁሉ ኢታድርጉበት በምትቀመጡበት አገር ሁሉ ለልጅ ልጃችሁ የዘላለም ሥርዓት ነው።

ዘሌዋውያን 23:21

3. በቤተክርስቲያን ውስጥ ያለ እያንዳንዱ ሰው ወደ መነቃቂያ ስብሰባዎች መምጣት ይኖርበታል። ወንዶች ሁሉ ደግሞ ክብረ በዓላቱን መካፈል ይኖርባቸዋል።

በዓመት ሦስት ጊዜ በአንተ ዘንድ ያለው ወንድ ሁሉ በጌታ በእግዚአብሔር ፊት ይታይ።

ዘጸአት. 23:17

4. የመነቃቂያ ስብሰባዎች በጌታ ያገኘውን ድነት የምናውቋቸው ጊዜያት ሲሆኑ በጊዜውም የድነት ጥሪዎች ይደረጋሉ። አሳዛኝ ነገር ግን እንደዚህ ዓይነት መነቃቂያ ስብሰባዎች ላይ ብዙውን ጊዜ ለአዳዲስ ሰዎች ጥሪ ሳይደረግ ይደመደማል።

በዚህም ቀን ሠራዊታችሁን ከግብፅ አገር አውጥቼአሁና የቂጣውንም በዓል ጠብቁት እንግዲህ ይህን ቀን ለልጅ ልጆችሁ ለዘላለም ሥርዓት ትጠብቃላችሁ።

ዘጸአት. 12:17

5. የመነቃቂያ ስብሰባዎች የእግዚአብሔርን መልካምነት በማሰብ ወደ ብዙ ምስጋና ሊወስዱን ይገባል። ልዩ የሆነ የምስጋና፣ የአምልኮና የሙዚቃ ጊዜ ሊኖረን ይገባል።

በኢየሱሴምም ተገኝተው የገበዱ የእስራኤል ልጆች የቂጣውን በዓል በታላቅ ደስታ ሰዓት ቀን አደረጉ ሌዋውያኑና ካህናቱም በዜማ ዕቃ ለእግዚአብሔር እየዘመሩ ዕለት ዕለት እግዚአብሔርን ያመሰግኑ ነበር።

2ኛ ዜና 30:21

6. የመነቃቂያ ስብሰባዎች ለእግዚአብሔር ቤት ሥራ ገቢ ለማሰባሰብ ይጠቅማሉ። ሁልጊዜም በእግዚአብሔር ቤት ገቢ ማሰባሰቢያ ልዩ ጊዜ መኖር ይኖርበታል። የመነቃቂያ ስብሰባዎች የእግዚአብሔርን ቤት የፋይናንስ መጠን በትልቁ ያሳድጉታል። ክርስቲያኖች ወደ መነቃቂያ ስብሰባዎች ሲመጡ ለእግዚአብሔር ሥራ ለመስጠትና ለመደገፍ እንደሆነ ጠብቀው መምጣት እንዳለባቸው

ሊነገራቸው ያስፈልጋል። በመነቃቂያ ስብሰባዎች ላይ ባዶ እጃቸውን መታየት አይኖርባቸውም።

የቂጣውን በዓል ጠብቅ በአቢብ ወር ከግብፅ ምድር ወጥታችኋልና በዚህ ወር እንዳዘዝሁህ ሰባት ቀን ቂጣ እንጀራ ትበላለህ በፊቴም ባዶ እጃችሁን አትታዩ።

ዘጸአት. 23:15

አምላክህ እግዚአብሔር በባረከህ መጠን በፈቃድህ የምታቀርበውን አምጥተህ ለአምላክህ ለእግዚአብሔር የሰባቱ ሰባዔ በዓል ታደርጋለህ።

ዘዳግም. 16:10

7. መነቃቂያ ስብሰባዎች የደስታ፣ የድልና የክብረ በዓል ስሜትን ያመጣሉ። እነዚህ ደግሞ የቤተክርስቲያንን እድገት የሚያመጡ በጎ ስሜቶች ናቸው።

እንተ፣ ወንድ ልጅህና ሴት ልጅህ፣ ወንድ ባሬያህና ሴት ባሬያህ፣ በእገርህም ደጅ ውስጥ ያለው ሊዋዊ፣ በመካከልህም ያሉት መጻተኛና ድህ አደግ መበላትም አምላክህ እግዚአብሔር በዚያ ስሙ ይጠራበት ዘንድ በሚመርጠው ስፍራ በአምላክህ በእግዚአብሔር ፊት ደስ ይበላችሁ።

ዘዳግም. 16:11

ክፍል 8

የቤተክርስቲያን እድገትና መስተጋብሮች

ወዳጅነቶችና መስተጋብሮች እንዴት ወደ ቤተክርስቲያን እድገት እንደሚመሩ

ብረት ብረትን ይሰለዋል፤ ሰውም ባልንጀራውን ይሰላል።

ምሳሌ 27:17

ብዙውን ጊዜ የማያድጉ ቤተክርስቲያናት የተነጠሉ ናቸው። ከሌሎች አገልጋዮች ጋር መልካም መስተጋብር ያላቸው የወንጌሉ አገልጋዮች ብዙ ጊዜ ስኬታማ ናቸው። ከጓደኞቻቸው የሚወርሷቸው ባሕርያትም አይጠፉም። በጎ ወዳጆችን በአገልግሎት ውስጥ ማፍራት አስፈላጊ ነገር ነው። አንተም ወዳጆችህን ትመስላለህ። ጓደኞችህ ትላልቅና ስኬትን የተጎናጸፉ ቤተክርስቲያናትን የሚመሩ ከሆነ አንተም እንደ እነርሱ ትልቅና ስኬታማ ቤተክርስቲያን ይኖርህ ዘንድ ሰፊ እድል አለህ።

በጸጥታ ተነጥሎ መኖር ለማንም አይጠቅምም። በተለይ ቤተክርስቲያኑ እንድታድግ የሚፈልግ ሰው በዚህ ሊጠቀም አይችልም። ከሌሎች ጋር መስተጋብር ለመፍጠር የሚጠበቅብህን ለማድረግ ራስህን ትሐት አድርግ።

ከዓመታት በፊት ራሴን ዝቅ አድርጌ ከዶክተር ያንግ ጽ ቀርቤ ለመማር ወሰንሁ። እንደ መጋቢ ያ አጋጣሚ በሕይወቴ ታላቅና አስፈላጊ ውሳኔ ያደረግሁበት ነበር። በዓለም ላይ ትልቅ የሆነ የቤተክርስቲያን መጋቢን ለመቅረብ ወሰንሁ። ያ ግንኙነቴ ከማስበው በላይ በብዙ መንገድ ውጤታማ አድርገኛል።

ጎልፍ እና ምሳ

ከዕለታት አንድ ቀን ከዶ/ር ጽ ጋር ጎልፍ ተጫውተን በግል ኅብረት በምናደርግበት ቀን ምሳ ልንበላ ሌሎችንም አገልጋዮች ጨምረን አብረን ተቀመጥን።

በእድሜ ጠና ያለ ኮርያዊ ሰው ወደ እኔ መጣና እንዲህ አለኝ፤ “ጥሩ እድርገሃል። ከዶ/ር ቾ ጋር ለመገናኘት ለመጀመሪያ ጊዜ ወደ ይቪርደን፣ ስዊዘርላንድ የመጣህበትን ጊዜ አስታውሳለሁ። ያን ጊዜ ዶ/ር ቾን ለማግኘት አልተሳካልህም ነበር።”

ያ የሆነው ከሃያ ዓመት በፊት ነበር።

ቀጠለ፤ “በጽናትህ ቀጠልህ። ታስታውሰኛለህ? ያኔ አናግሬህ ነበር።”

እኔም በተራዬ ፈገግ አልሁና፤ “በሚገባ አስታውሳለሁ። ልክ እንደ ትናንት ሆኖ ይሰማኛል። ቤተክርስቲያን የጀመርሁበት ጊዜ ሲሆን የመሰብሰቢያ ሕንፃ እንኳ አልነበረኝም” አልሁት።

በድጋሚ እንዲህ አለኝ፤ “አንተ ግን በጽናት ቀጠልህ።”

አየህ፤ ታላቅ ሰውን ለመቅረብ ረጅምና አድካሚ መንገድ ትሄዳለህ። ይህ ነው ከማይባልና ቦታ ከማይሰጠው አካባቢ የመጣሁ ሰው ነኝ፤ ዛሬ ግን ከታላቅ ቤተክርስቲያን መጋቢ አጠገብ ተቀምጬ ምሳ እየበላሁ ነው።

ከዓመታት ኅብረት በኋላ ጎልፍ ተጫዋች መሆን ቻልሁ። ከዚያም አልፎ እኔም የትልቅ ቤተክርስቲያንን መጋቢነት መንፈሳዊ በረከት ተቀበልሁ።

1. ከሌሎች የእግዚአብሔር አገልጋዮች ጋር ወዳጅነቶች፣ ኅብረቶች፣ መስተጋብሮች፣ አንድነቶችና ግንኙነቶች ሊኖርህ ግድ ነው።

እያንዳንዱ አገልጋይና ግንኙነት ለሕይወትህና ለአገልግሎትህ የሚያበረክተው አስተዋጽኦ አለ። ይህ አስተዋጽኦ አገልግሎትህን ያሳድጋል።

ቁልፍ ከሆኑ የእግዚአብሔር አገልጋዮች ጋር የሚኖርህ ግንኙነት ለአገልግሎትህ እድገት ከፍተኛውን ሚና ይጫወታል።

ግንኙነቶች እድገትን ያመጣሉ!

መስተጋብሮች እድገትን ይፈጥራሉ!

ወዳጅነቶች እድገት ያስከትላሉ!

ይህንን ነው እንግዲህ መጽሐፍ ቅዱስ የሚነግረን ።

ለተለያዩ ሰዎች ራሴን ክፍት ባደረግሁ መጠን በአገልግሎቴ ውስጥ አዳዲስ ደርዘችና ምዕራፎች ሊከፈቱ ችለዋል። ይህን ለራስህ አንብበው፡ « . . . አካል ሁሉ እያንዳንዱ ክፍል በልክ እንደሚሠራ በተሰጠለት በጅማት ሁሉ እየተጋጠመና እየተያያዙ ራሱን በፍቅር ለማንጽ አካሉን ያሳድጋል። » (ኤፌ 4:15)

2. በአገልግሎት ውስጥ ወዳጅነቶችና ግንኙነቶች ሊበዙልህ ያስፈልጋል፤ ምክንያቱም እውቀትህን ስለሚያበዙልህ ነው። እውቀት ከማጣትህ የተነሣ ለአንዳንድ ነገሮች መረዳቱ አይኖርህም። በአገልግሎት ውስጥ ምናልባትም በአንተ አጥቢያ ቤተክርስቲያን ውስጥ ከማያገለግሉ ሰዎች ጋር ኅብረት ሊኖርህ ያስፈልጋል። እግዚአብሔር ለሌሎች የአገልግሎት ስጦታዎች ሊገልጥህ ይፈልጋል።

እነርሱ ባለማወቃቸው ጠንቅ በልባቸውም ደንዳንነት ጠንቅ ልቡናቸው ጨለመ፤ ከእግዚአብሔርም ሕይወት ራቁ፤

ኤፌሶን 4:18

3. በአገልግሎት ውስጥ ወዳጅነቶችና ግንኙነቶች ሊበዙልህ ያስፈልጋል፤ ምክንያቱም ለታላቁ የጌታ ሥራ ስለሚያነሣሁህ ነው። በራስህ ትንሽ ዓለም ውስጥ ስትወሰን እግዚአብሔር ምን እየሠራ እንዳለ ልትረዳ አትችልም። አንተ ከምትሠራው የበለጠ እየተሠራ እንዳለ እንኳ ማወቅ አትችልም። ሁልጊዜ ሌሎች ቤተክርስቲያናትን በጎበኘሁ ቁጥር በቤተክርስቲያኔ የተሻለ ሥራ ለመሥራት እነሣሳለሁ።

ለፍቅርና ለመልካምም ሥራ እንድንዝቃ ኦርሰ በርሳችን እንተያይ፤

ዕብራውያን 10:24

4. እውነትን በፍቅር የሚነግሩህ ወዳጆች ያስፈልጉሃል። እውነት በፍቅር ሲነገርህ ያሳድግሃል። እድገት አይደለም የምትፈልገው? ይህንንም መጽሐፍስ የምትናበው ለዚህ አይደለምን? እውነትን ማዳመጥ እንድታድግ ያደርግሃል። መጽሐፍ ቅዱስ የሚናገረው ይህንን ነው። ከውጭ አገልጋዮች ጋር የሚኖርህ ግንኙነት መስማት ለሚገባህ እውነት አጋጣሚውን ይፈጥርልሃል። ያንን እውነት በራስህ ዓለም ብቻ መስማት የለብህም ይሆናል።

ምክንያቱም ከአጠገብህ መስማት የሚገባህን ትሰማ ዘንድ ሲነግርህ የሚችል በቂ ሥልጣን ያለው ሰው አይኖር ይሆናል።

ነገር ግን እውነትን በፍቅር እየያዘን በነገር ሁሉ ወደ እርሱ ራሱ ወደሚሆን ወደ ክርስቶስ እንደገና

ኤፌሶን 4፡15

5. በአገልግሎት ውስጥ ተባባሪዎች ሊኖሩህ ይገባል። ብዙ በረከቶች የሚመጡት ከተባረኩ ሰዎች ጋር በሚደረጉ ኅብረቶች ነው። ከታላላቅ የእግዚአብሔር ሰዎች ጋር ያለኝ ኅብረት ወደ በዛ በረከት ውስጥ አስገብቶኛል። አንድ ቀን ለአገልግሎት ወደ ውጪ አገር ተጋበዝሁ። መጋቢው ለምን እንደጋበዘኝ አላውቅም። ለምን እንደጋበዘኝ በጠየቅሁት ጊዜም “በጊዜው እያስተረጎምህ ይሁን ሌላ ነገር እያደረግህ ባላውቅም መድረክ ላይ ከዴቪድ ያንግ ሾ ጋር ቆመህ በቪዲዮ ስላየሁህ ነው” አለኝ።

ቀጠለናም “ከዴቪድ ያንግ ሾ ጋር ኅብረትን የሚያደርግ ሰው መልካም ሰው ነው ብዬ አምናለሁ” አለኝ።

ለራሴ “ይገርማል” አልሁ ። “ይህ ከአንድ ሰው ጋር ኅብረት በማድረግህ ምክንያት እንዴት እንደምትባረክ የሚያሳይ ጥሩ ምሳሌ ነው።”

የማያምን ሰው ምሳሌ የሆነው ላባ፣ ይህንን መርህ ጠንቅቆ ያውቃል። ለያዕቆብ ‘አንተ ከእኔ ጋር ስላለህ እግዚአብሔር ባረክኝ’ አለው ። በረከቶች የትና ለምን እንደመጡ ያውቅ ነበር።

በዓይንህ ፊት ሞገስን የማሾኝ ብሆንስ ከዚሁ ተቀመጥ እግዚአብሔር በአንተ ምክንያት እንደ ባረከኝ ተመልክቼአለሁና አለው።

ዘፍጥረት. 30፡27

6. ከሌሎች አገልጋዮች ጋር ወዳጅነቶች፣ ተባባሪነቶች፣ ግንኙነቶች፣ ኅብረቶችና አንድነቶች መመሥረትህ መገለልን እንድታስወግድ ይረዳሃል።

ዓይን እጅ አታስረልሽም ልትለው አትችልም፤

1ኛ ቆሮንቶስ 12፡21

ወዳጅነቶችና መስተጋብሮች እንዴት ወደ ቤተክርስቲያን እድገት እንደሚመሩ

ብዙውን ጊዜ አንድ ሰው በአገልግሎት መለየት የሚገኘው መጀመሪያ አካባቢ ሲገዳ ነው። ብዙ አገልጋዮች ከመናቅ ለማምለጥ አንድ ጥግ ላይ ይቆማሉ።

መለየት ለመልካም ሊሆንልህ ይችላል።

መለየት በአገልግሎትህ ላይ ትኩረት እንድታደርግ ይረዳሃል።

መለየት በሌሎች ታዋቂ አገልጋዮች ከመናቅ፣ ካለመከበርና ተስፋ እንድትቆርጥ ከመደረግ ሊያድንህ ይችላል።

መለየት በአጥቢያ ውስጥ ከሚከሰት አጥፊ ፖለቲካ ሊታደግህ ይችላል።

መለየት በሌሎች አገልጋዮች የተሠራውን ጅምላ ስሕተት እንዳትደግም ይረዳህ ይሆናል።

መለየት የራስህን ልዩ ማንነትና ጥሪ እንድታዳብር ያግዝሃል።

መለየት ጫና ፈጣሪዎችና የከተማው አጥቢያ ቤተክርስቲያን ጌቶች አድርገው ራሳቸውን በሚቆጥሩ በሌሎች መጋቢዎች ስር ተጠልለህ መከራህን እንዳታይ ይረዳሃል።

መለየት ከሰውኛ መለኪያዎች ይልቅ መጽሐፍ ቅዱሳዊውን መለኪያ እንድትይዝ ይረዳሃል።

ነገር ግን መለየት አሉታዊ ገጽታዎችም አሉት። ምክንያቱ ደግሞ የሌሎች አገልጋዮች ግብዓቶች፣ ሐሳቦችና ስጦታዎች ስለሚያስፈልጉህ ነው።

በከተማህ ውስጥ ካሉት የተሳካላቸው ታላላቅ መጋቢያን ብዙ መማር ትችላለህ። እኔ ራሴ ከእኔ በፊት ከነበሩት መጋቢያን ብዙ ተምሬያለሁ። ከስሕተቶቻቸውና ከስኬቶቻቸው ብዙ ማስተዋልና መማር ችያለሁ።

አስፈላጊ የሆኑ የአገልግሎት ግንኙነቶችን እንዴት ማዳበር እንደሚቻል

ከ ሌሎች መጋቢያን ጋር ያሉህን የአገልግሎት ግንኙነቶች የማሳደጊያ ቁልፉ እነርሱን በክብር መጋበዝ ነው። በድርጅትህ ውስጥም አይረሴ ጊዜ እንዲያሳልፉ በጥሩ ሁኔታ ልታስተናግዳቸው ይገባሃል። ይህ የሕይወት ዘመን ኅብረት እንዲፈጠር ዘር ሊሆን ይችላል።

በአገልግሎቱ ብዙዎቹ ጥሩ ግንኙነቶች የተፈጠሩት አገልጋዮችን ወደ እኔ አገልግሎት በጋበዝሁበት ወቅት ነው። እነዚህ ወዳጅነቶች በዓመታት አድገው ለአገልግሎቱ ወሳኝ ግንኙነቶች ሆነዋል።

ምንም እንኳ ሁሉም የአገልግሎት ግብዣዎች ወደ ግንኙነቶች ባይመሩም፤ ለስብከት ግብዣ ካደረግሁ በኋላ ግን ከብዙዎች ጋር የፈጠርኩት ኅብረት ዳብሯል።

አንዳንድ ጊዜ ሰዎች ካንተ ጋር ግንኙነት መፍጠር የሚያቅታቸው ባንተ ተኮንነው ሊሆን ይችላል። አለበለዚያም ደግሞ ይፈሩህና አንተን በመቃወም ይገልጹታል።

ሌሎችን በመጋበዝ እንዴት ግንኙነትን ማዳበር እንደሚቻል

1. ጎብኚ አገልጋይህን እንደ ታላቅ እንግዳ ቆጥረህ መስተንግዶ አድርግለት።

ሰው ሁሉ በጥሩ ሁኔታ መስተንግዶ እንዲደረግለት ይፈልጋል። ትክክለኛ ያልሆነ የጎብኚ እንግዳ አያያዝ በቀላሉ ወደ ቅሬታና ወደ መጥፎ አመለካከት ሊያመራ ይችላል።

ለእንግዳህ በጣም ጥሩ የሚባል ስፍራ አመቻችለት። በአንድ ክፍል ውስጥ ከአራት ልጆች ጋር አብረህ አታሳድረው። ምርጥ ሆቴል

ውስጥ ልታሳድረው አትችል ይሆናል፤ ነገር ግን ማድረግ የምትችለውን ያህል አድርግለት።

አገልጋዮች ብዙውን ጊዜ ሲጋበዙ በቦታው ሌሎች የቀደሙ ተጋባዦች እንዴት እንደተስተናገዱ ይጠይቃሉ።

ባለ አራት ክፍል ሆቴል

አንድ ወቅት ለአገልግሎት ወደ አንድ አገር ተጋብዝሁ። እዚያ ለመድረስ ብዙ ሰዓታት ተጉዣለሁ።

እዚያም በደረስን ጊዜ በከተማው እጅግ ቆሻሻማ ወደሆነው ስፍራ ወሰዱን። ጎዳናዎቹ ሁሉ በቆሻሻ ተሞልተዋል። አንድ ውድቅዳቂ ነገር ሳትረግጥ ሁለት እርምጃ መሄድ አይቻልም። በዚህ አስጠሊታ ስፍራ አንድ ትልቅ ቤት አለ። ወደ ቤቱ ውስጥ ስንገባ “ምንድነው ይሄ?” ብዬ ጠየቅሁ።

ሆቴል እንደሆነ ተነገረኝ። በውስጡ አራት ክፍል ብቻ ስላለው ሆቴል ብለው በመጥራታቸው ተገረምሁ። በተጨማሪም ፎቄ ላይ ሌላ ቤተሰብ ይኖራል። ሆቴሉ የቤተሰቦቹ ስለሆነ መጋቢው ብዙ ገንዘብ ማዳኑ ግልጽ ነበር።

በማለዳ አንድ ሰው በትልቅ ትሪ ዳቦ በሌላኛው እጁ ደግሞ ማርጋሪን ይዞ መጣ።

“ምንድን ነው?” በማለት ጠየቅሁ።

“ይህ ለቁርስህ ነው” በማለት አረዳኝ።

እንደዚህ ዓይነት ቀሻሻ የሆነ ስፍራ በሕይወቴ አድራ አላውቅም። ገላዩን መታጠብ እንኳ አስፈራኝ፤ ምክንያቱም ኤሌክትሪክ ሽቦዎቹ ወጥተው ሻወር ውስጥ ይገባሉ ብዬ ሰላሰብሁ ነው። አልጋዬ ላይ መገላበጥ አሳለበኝ። አንሶላው ሰውነቴን እንዲነካው አልፈለግሁም።

በዚህ ባለ አራት ክፍል ሆቴል ውስጥ ሳምንቴን ሙሉ ቆየሁ።

ድሆች መሆናቸውንና አቅማቸውም የሚፈቅደው ያ እንደሆነ ሰላሰብሁ በቆይታዬ ደስተኛ ነበርሁ።

ጥቂት እንደቆየሁ ሌላ ተጋባዥ አገልጋይ ወደዚህ ሆቴል መጥቶ እንደነበር አወቅሁ። ለራሴ ታዲያ እንዲህ ስል ማሰብ ጀመርሁ። “የሚገርም ነው! ይህ የእግዚአብሔር ሰው በዚህ ሆቴል ውስጥ ቆይቶላቸው ይሆን?” ከዚያ በኋላ ጥቂት ምርመራዎች ሳደርግ በእርግጥም አገልጋዩ ወደዚህ ሆቴል መጥቶ እንደሚያውቅ ተረዳሁ።

ነገር ግን ልክ ወደዚያ ባለ አራት ክፍል ሆቴል እንደደረሰ ጠረጴዛውን መታወና “እዚህ አልቆይም፤ ከተማው ውስጥ ወዳለ ሌላ ምርጥ ሆቴል ውሰዱኝ!” አለ።

ጋባዥ መጋቢ የእግዚአብሔርን ሰው ወደ ተገቢው ሆቴል ተቻኩሎ ወሰደው።

እኔም “በዚህ ከተማ ውስጥ ሆቴሎች አሉን?” ስል ጠየቅሁ።

“አዎ በእርግጥ፤ ሌሎች ጥሩ ስፍራዎች አሉ።”

በኋላም በዚያ ሳምንት የቀደመው የእግዚአብሔር ሰው ባረፈበት ሆቴል አጠገብ አለፍን።

አየህ፤ አገልጋዮች ሌሎችን እንዴት እንደምታስተናግድ ያያሉ። ያወዳድራሉም። አገልጋዮች በቀላሉ ስሜታቸው ይነካል። ሁልጊዜም መከበራቸውን ወይም መናቃቸውን ይመለከታሉ።

2. ለወዳጅህ የተከበረ የግብዣ ጥሪ በማድረግ አክብሮትህን አሳይ

ልታከብረው የምትፈልገውን ሰው ትንሽ ተግባር እንዲያከናውን አትጋብዘው። የምትጋብዘውም በሚገባ ሰዎች ሊካፈሉ ወደሚችሉት ዓይነት ስብሰባ ይሁን። በተቻለህ መጠን ሰዎችን በግልህ ጋብዝ። ጉዳዩንም በደብዳቤ ተከታተል።

ሰውዬውን በጋበዝኸው አገልግሎት ላይ አንተም ተገኝ። አንተ በማትኖርበት ስብሰባ ላይ ተጋባዥ አገልጋይ አታምጣ (በተለይም አዲስ መስተጋብር ልትመሠርት ከሆነ)።

በቁምጣ የነበረው ሰው

ከዕለታት አንድ ቀን በአንድ በእግዚአብሔር ሰው በቤተክርስቲያን ውስጥ ለማገልገል ተጋብዞሁ። በከተማይቱ ውስጥ የደረሰሁት ከረጅም ሰዓታት ጉዞ በኋላ ነበር። ሆኖም ግን የስብከቱ ሰዓት ደርሷል። ጋባዜ ደግሞ በሌላ በኩል በቤቱ የስፖርት ቁምጣውን ለብሶ የጠረጴዛ ቴኒስ እየተጫወተ ነበር።

ለካ እንድናገርበት ወደ ተፈለገው ቤተክርስቲያን እንድሄድ ሁኔታዎችን አመቻችቶ ነበር። እንደተረዳሁት ከሆነ ይህ መርሐ ግብር ጋባዜ የማይታደምበት ቀላል ፕሮግራም ነበር።

ልሰብክ ስል ያስተዋወቀኝን ወጣት አላውቀውም። እርሱም ቢሆን በሚገባ የሚያውቀኝ አይመስልም። እኔም እርሱ በቤተክርስቲያኑ ምን ዓይነት ሚና እንደሚጫወት አላወቅሁም።

እየሰበክሁ ሳለሁ ጋባዜ ራሱ መካፈል ወደ ማይፈልገው ፕሮግራም ይህንን ሁሉ ርቀት ተጉዜ እንዴት እንደመጣሁ በማሰብ እደነቅ ጀመር።

3. ተጋባዥ እንግዳ ልክ ሲደርስ አቀባበል ሊደረግለት ይገባል።

ከውጭ የሚመጣው እንግዳ ከሌላ ሰፍራ ከሆነ በተቻለ መጠን ከጋባዜ ቤተክርስቲያን በእርሱ ደረጃ ያለ አገልጋይ በአየር መንገድ ወይም ትራንስፖርት ጣቢያ ሊቀበለው ይገባል! ለምሳሌ ተጋባዜ ዋና መጋቢ ከሆነ የጋባዜ ቤተክርስቲያን ዋናው አገልጋይ አቀባበል ሊያደርግና በኋላ ላይ ወደ አገሩ ሊመለስ ሊሸኘው ያስፈልጋል።

አንዳንድ ጊዜ በእርግጥም ዋናው መጋቢ በአየር መንገድም ሆነ በትራንስፖርት ጣቢያ ሊገኝ የማይችልበት ሁኔታ ይፈጠራል። ታዲያ ይሄን ጊዜ በእርሱ ፋንታ የሚመጥን ሰው ሊላክ ይገባል።

4. ተጋባዜ እንግዳህ ቤተክርስቲያን ሲደርስ አቀባበል አድርግለት! አጫውተውም።

ከአጠገቡ ተቀመጥና ኅብረት አድርግ!

በወዳጅነት ስሜት አብረኸው በመሆን ጥሩ ጎብረት ፍጠር። ምናልባት ይህ የሕይወት ዘመን ዘላቂ ግንኙነት ጅማሬ ሊሆን ይችላል።

ስለ ቤተክርስቲያን መጠንና በስብሰባው ላይ ስለተገኙልህ ሰዎች ማነስ ሰብብ በመደርደርና በማውራት ጊዜህን አታባክን። እውነተኛ የሆነ መጋቢ ቤተክርስቲያንን ለማሳደግ የምታደርገውን ጥረት ይገነዘባል።

5. በእውነት የምታደንቀውንና የምታከብረውን አገልጋይ ጋብዝ።

የጀርባ ትችት ጎብረትን እንደሚያጠፋ አትርሳ። ተጋባዥ አገልጋዮችን በምንም ሁኔታ አትተቻቸው፤ ደግሞም አትናቃቸው። ስለምን አንድን አገልጋይ ወደ ቤተክርስቲያን በመጋበዝ ከጀርባው ታማዋለህ? በሕዝብ ፊት ወይም በመድረክ ላይ የትኛውንም አገልጋይ ወይም ቤተክርስቲያን አትተቸ። ተጋባዥ አገልጋዮች ካንተ ጋር በሚሆኑበት ጊዜም ሆነ ተመልሰው በሚሄዱበት ጊዜ አሉታዊ አስተያየቶችን አታስተናግድ። አንዳንድ የወንጌሉ አገልጋዮች ወዳጆቹ ከጋበዙኝ በኋላና ስፍራውን ስለቅ በረዳቶቻቸው አማካኝነት የሚያስተቹኝ አሉ። ስለ አገልጋዩ ማለት የምትፈልገው ነገር ካለ አዎንታዊ የሆነ ነገር ተናገር።

...ማንም የማይሰድቡ...

ቴቶ 3፡2

አስታውስ፤ በመድረክ ላይ ሆነህ የምትናገረው ማናቸውም አሉታዊ ነገር፤ ነገ ሌሎች እንዲነቅፉህና እንዲተቹህ እንደሚያደርግ አስታውስ።

መስኮት አልባው ክፍል

እንግዶችህን እንደምታከብራቸው ማሳየት ይኖርብሃል። አንድ ጊዜ በአንድ ትልቅ ቤተክርስቲያን ለማገልገል ሄጄ ነበር። በዚያ በማገልገሉ ደስተኛ ነበርሁ። ሆኖም ግን አንድ ችግር ነበረብኝ። እኔን ያሳረፉበት የእንግዳ መቀበያ ክፍል መስኮት አልባ ነበር። ይህ ሲባል መስኮቶች አልነበሩም ማለት ሳይሆን በቋሚነት መስኮቶቹ ከመከርቸማቸውም

በላይ በመጋረጃዎች ተሸፍነው ነበር። በተጨማሪም ምንም ዓይነት የሙቀት መቆጣጠሪያ በክፍሉ ውስጥ አልነበረም።

ክፍሉ መስኮትና አየር አልባ ነበር ማለት ይቻላል። በየምሽቱ ወደ ሜዳ በመውጣት ተቀምጦ ንጹሕ አየር እተነፍሳለሁ። ለምሽቱ የሚበቃ ኦክስጅን እንደወሰድሁ ካረጋገጥሁ በኋላ አረፍ ልል ወደ መስኮት አልባው ክፍሌ እገባ ነበር።

ከቀኖቼ በአንዱ አንድ ታላቅ አሜሪካዊ ሰባኪ ወደዚህ ቤተክርስቲያን ተጋብዞ ነበር። ይሄኔ “ይህ አሜሪካዊ ሰባኪ ለአገልግሎት በመጣ ጊዜ የት ነበር ያረፈው?” በዚህ መስኮት አልባ ክፍል ቆየ?” ስል ራሴን ጠየቅሁ።

እንደገመትኩት አሜሪካዊው ሰባኪ እኔ ባረፍኩበት መስኮት አልባ ክፍል ሊያድር አልመጣም። ታላቅ ወደሆነው ሆቴል ተወሰደና እንደ ንጉሥ ተሰተናገደ። ሁኔታውን ስረዳ እነዚህ ሰዎች የእግዚአብሔርን ስጦታ የማያከብሩ ከመሆናቸው የተነሣ ለአሜሪካዊው እንግዳ ያደረጉለትን እንክብካቤ ያህል ለእኔ አላደረጉም።

በእርግጥ አገልጋዮችን እንዴት ማስተናገድ እንዳለብህ ጥንቃቄ ማድረግ ይኖርብሃል። ምክንያቱም ሁልጊዜም እንደሚከበሩ፣ እንደሚደነቁና አንዲሁም እንደሚፈለጉ ለማወቅ ብዙ ጥያቄዎችን መጠየቃቸው አይቀርም።

6. ተጋባዥ እንግዳህን በሕጋዊ ማዕረጉ አስተዋውቀው።

ሰዎች ራሳቸውን ቢሾጥ፣ ሬቨረንድ ወይም ሐዋርያት ብለው የሚጠሩበት ምክንያት ይኖራቸዋል። አገልጋዮች ስለ ማዕረጋቸው ንቁ ናቸው። ማዕረጉ ዋና ሥራ አስኪያጅ ከሆነ ዋና አስተናጋጅ በማለት ልትጠራው አይገባም። ራሱን ሐዋርያ ብሎ የሚጠራ ከሆነ መጋቢ ብለህ አትጥራው።

7. የተጋባዥ እንግዳህን ሙሉ ስም በትክክል ማወቅ እንዲሁም በተገቢ ሁኔታ መጥራት።

የተጋባዥ እንግዳህን ሙሉ ስም በሚገባ ማወቅ ግድ ይልሃል። ስምህን በተገቢ ሁኔታ ከማይጠራ አገልጋይ የበለጠ አክብሮትን የሚነሣ ነገር የለም። ብዙ አፍሪካ አሜሪካውያን ስማቸው

ተለውጧል። ምክንያቱም ነጮቹ የባሪያ አሳዳሪዎች አፍሪካዊ ስሞችን በትክክል ለመጥራት መቸገር አይፈልጉም ነበር። ሙሉ ስሙና ማዕረጉ ሬቨረንድ አጌጌበዳቫሪ ሆኖ ሳለ ሬቨረንድ አግ ብለህ አትጥራ።

8. የተጋባዥ አገልጋይህን ልኩካን እወቃቸው! ደግሞም አስተዋውቃቸው።

ተወካዮችንም መቀበል አስፈላጊ ነገር ነው። ረዳቶችን ክብር አትገኝባቸው። ይህን ስታደርግ ምናልባትም የወደፊቱን ኤልሳዕ ትንቅ ይሆናል።

የተጋባዥ አገልጋዩን ሚስትም በተገቢ ሁኔታ መቀበል ያስፈልጋል። ምክንያቱም አስፈላጊ ሴት ነች።

9. የተጋባዥ አገልጋዩን ቤተክርስቲያን ወይም አገልግሎት ስም በሚገባ እወቅ

ትክክለኛውን የቤተክርስቲያን ስም አለማስታወስ አላዋቂ ያሰኝሃል። ከማያስፈልግ ቤተክርስቲያን ጋርም ኅብረት ለማድረግ እንደወሰንህ ዓይነት ስለሚያሳይብህ ስምህን ታስጎድፋለህ። የአገልግሎቱን ስም ለማስታወስ የተቸገርህ መስለህ መታየት አይኖርብህም። ለምሳሌ የዓለም ዓቀፍ የላይት ሃውስ ቻፕል መጋቢ ሆኖ ሳለ የላይት ቤተክርስቲያን መጋቢ ብለህ መናገር አይኖርብህም።

10. ለተጋባዥ አገልጋይ የሚያገለግልበት በቂ ጊዜ ስጠው።

ለምሳሌ ረጅም መንገድ ተጉዞ የመጣውን አገልጋይ ያገለግል ዘንድ 10 ደቂቃ ብቻ አትስጠው።

የእግዚአብሔር እጅ

አንድ ቀን ለማገልገል ራቅ ያለ ስፍራ ሄድሁ። በአንድ ስብሰባ ላይ በእግዚአብሔር ሰው ተጋብጧል ለመናገር ነበር። አገልግሎቱ የሚያበቃው ከምሽቱ 2:00 ሰዓት ላይ ሲሆን እኔ ደግሞ ስብከት መጀመር ያለብኝ በ1:00 ሰዓት ላይ ነበር።

በአስገራሚ ሁኔታ ግን ጋባዜ እኔን አስተዋውቆ የድምፅ ማጉያውን ለእኔ ከማቀበል ይልቅ “የእግዚአብሔር እጅ” በሚል ትምህርት ጀመረ።

በእርግጥ በዚያ ምሽት ስለ እግዚአብሔር እጅ ሲተነትን አስገራሚ መገለጥ ነበረ።

የእግዚአብሔር እጅ እንዴት በሥራ ላይ እንዳለ ከብሉይ ኪዳን በርካታ ምሳሌዎችን ሰጠ። በመቀጠልም ከአዲስ ኪዳን ሌሎች ምሳሌዎችን አቀረበ። በመቀጠልም እንዴት የእግዚአብሔር እጅ ሕይወትን እንደሚለውጥ ገለጸ።

ከዚያም በዚህ ዘመን የእግዚአብሔር እጅ የት እንደምትገኝ አስተማረ! ይህንን ድንቅ መልእክት እየሰማሁ ወደ አንድ ሰዓት ያህል ቆየሁ። ሆኖም ግን ከጋና እዚህ ድረስምን እንደመጣሁ ማወቅ አቃተኝ። ይህ ሰው በእርግጥም ለሕዝቡ መናገር የሚገባውን በሚገባ የሚያውቅ ሲሆን የእኔ በዚያ መሆን ምንም ትርጉም የሌለው ሆኖ ተሰማኝ።

መልእክቱ መጨረሻ ላይ ሲደርስ የዕለቱን ሁለተኛ መልእክት እንድሰብክ ሊሰጠኝ ነው ብዬ ባስብም እንደዚያ አልሆነም፤ ምክንያቱም የእግዚአብሔር እጅ በሕዝቡ መካከል እንዳለች ማወጅ ጀመረ።

በድንገትም የእግዚአብሔር እጅ መንቀሳቀስ ጀመረ። ሰዎችም በመንፈስ ቅዱስ ኃይል እየተነኩ ይጮሁ፤ ብሎም ይወድቁ ጀመር። በኃይለኛ ሁኔታ ለቀጣዮቹ ሃያ ተጨማሪ ደቂቃዎች ያህል አገለገለ።

አገልግሎቱን ሲያበቃ በጉባኤው ውስጥ የቆመ ሰው ማግኘት አስቸጋሪ ነበር። በእርግጥም የኃይልና የእግዚአብሔር እጅ ምሽት ነበር።

በመጨረሻ በመዝጊያው ሰዓት ላይ እኔ ከጋና ለአገልግሎት መምጣቴን ለሕዝቡ ተናገረ። (ሰዎች በጉባኤው ውስጥ ተረፍረዋል) አሁን ታዲያ ምን እንዳደርግ ይጠበቅብኛል?

ከአገልግሎት በኋላ ማለትም ሰዎች በእግዚአብሔር ኃይል ተነክተው ወድቀው ሳለ ለአገልግሎት መጋበዜ በጣም አስገርሞኛል።

ከእኔ ጋር ያለው ሰው ሁሉ ግራ ተጋብቷል። የዚህን የተለየ ባሕርይ ያለውን ጋባዜን ሁኔታ መቼም አልረሳውም።

11. ተጋባዥ አገልጋይህን በደስታ አስተዋውቀው።
ቤተክርስቲያንም ስለ ተጋባዩን በትልቅ ክብርና መጠባበቅ እንድትሞላ አድርግ።

12. ለተጋባዥ አገልጋይህ በዋናነት የምትጠብቅበትን አጠር ባለ መልክ ንገረው።

ለምሳሌ ገንዘብ እንዲያሰባስብ፣ የአዲስ ሰዎች ጥሪ እንዲያደርግ፣ መጋቢዎችን እንዲሾም ወዘተ. ከመድረሱ አስቀድመህ ተወያዩ።

እንግዳህን ለማስደስት ብለህ ምቹት የማይሰጠውና ያልተለመደ አቀባበል ለማዘጋጀት አትጣር። እርሱንም አላስፈላጊ ትኩረት እንደተደረገበትና ተራነት እንዲሰማው አታድርግ።

13. ከአገልግሎትና ከስብከት በኋላ አጠር ያለ ጥሩ የመዝናኛ ጊዜ እንዲኖረው አድርግ፤ ቀጥለህም በትሕትና ሸኘው።

14. ተጋባዥ አገልጋይህ በቆይታው ሁሉ ጥሩ ምግብ እንዳገኘ አረጋግጥ።

የፍላሚንጎ ወጥ

አንድ ቀን በትልቅ ቤተክርስቲያን ውስጥ ለማገልገል ተጋበዝሁ። ትንሽ የአየር ማውጫያ ባለው አንድ ሆቴል ውስጥ ነበርን። ራት ሰዓት ላይ ሆቴሉ ምግብ ማዘጋጀት ባለመቻሉ ጋባዜ ሌሎች ሰዎች ምግብ ያመጡልን ዘንድ ላካቸው።

በራት ጠረጴዛው ዙሪያ እንደተቀመጥን “ዶሮ” ቀረበልን። ሆኖም ግን ዶሮ መሆኑን ተጠራጠርሁ። ምክንያቱም ምንም እንኳን የዶሮ እግር ትልቅ ቢሆንም እንደዚያ ዓይነት ትልቅ እግር ግን አይቼ አላውቅም ነበር።

በእውነቱ የምን ዓይነት የወፍ ዝርያ እግር እንደሆነ አላወቅሁም። ምናልባት ፍላሚንጎ የሚባለው ወፍ፣ ንስር፣ ምናልባትም ከሌላ አገር የመጣ የወፍ ዓይነት ሊሆን ይችላል። በአገር ውስጥ የሚገኝ የወፍ

ዓይነት ስመገብ በእውነቱ ይህ የመጀመሪያ ጊዜዬ አልነበረም። በሌላ አገልግሎት ጉዞዬ ደግሞ ከዚህ በፊት አይቼ የማላውቀው ዓይነት ቀለም ያላት የወፍ ዝርያ በልቻለሁ።

በሌላ ወቅትም ትንሽዬ እፍኝ የማትሞላ የወፍ ዓይነት በልቻለሁ።

በተደጋጋሚ ሰዎች በአካባቢያቸው በቀላሉ የምትያዘውን የወፍ ዝርያ ሊያቀርቡላችሁ ይመርጣሉ። ሁሉም ታዲያ በአካባቢያቸው ያሉትን የወፍ ዝርያዎች “ዶሮ” በማለት ይጠሯቸዋል። ሆኖም ግን ልምድ እንዲሟያስተምራችሁ ሁሉም የወፍ ዝርያ ዶሮ አይደለም።

ስለሆነም እንግዳ አገልጋይ ሊበላው የሚችለውን ምግብና ዶሮ ለመስጠት መትጋት ተገቢ ነው።

15. ተጋባዥ እንግዳህ ከመድረሱ በፊትና ለአገልግሎት ከመቀበልህ በፊት ማንነቱ በግልጽ መታወቅ ይኖርበታል።

እንዲሁ ደግሞ ወንጌልን የሚሰብኩ ከወንጌል ቀለብ እንዲቀበሉ ጌታ ደንግኝላል

1ኛ ቆሮንቶስ 9፡14

ተጋባዥ አገልጋይህ አገልግሎቱን ከመቀበሉ በፊት ስለ ወጪዎችህ በጥልቀት መወያየት ይኖርብሃል። ይህም የገንዘብ የትራንስፖርትና ሌሎች አቅርቦቶችን ያጠቃልላል። አገልጋዩም ከመምጣቱ በፊት በእነዚህ ጉዳዮች ላይ መወያየት ስለሚሻ ለእርሱም አማራጩን መስጠት ተገቢ ነው። ይህ ደግሞ አስፈላጊ የሚሆነው አገልጋዩ ረጅም መንገድ የሚጓዝ ከሆነ ነው። ምናልባት በስሕተት የአውሮፕላን ትኬቱን ብቻ መቻል እንዳለብህ ታስብ ይሆናል።

ሆኖም ግን እስከ አየር መንገድ 300 ኪ.ሜ. ድረስ ቢወስድበት እንዲሁም ጠዋት አውሮፕላን ለመያዝ ሲል በሆቴል ምሽቱን ቢያሳልፍ፤ እነዚህ ሁሉ ለውይይት መቅረብ ያለባቸው የተደበቁ ወጪዎች ናቸው። አገልጋይ ብዙ ኪሎ ሜትሮች ተጉዞ፤ ከልቡ አገልግሎት ገንዘቡን ሁሉ ጨርሶ እንዲሁም በእዳ ውስጥ ተዘፍቆ ሲመለስ የሚያሳዝን ነገር ነው።

የስልክ ጥሪ ግብዣ

አንድ ቀን ከእግዚአብሔር ሰው በቤተክርስቲያኑ አገልግል ዘንድ በስልክ ጥሪ ደረሰኝ። ወደ ቤተክርስቲያኑ መጥቼ ባገለግል ክብር እንደሚሰማው ነገረኝ።

እንዲህ ሲልም ጠየቀኝ፣ “ወደዚህ እንድትመጣ ምን እናመቻችልህ?”

“ትኬቴን ብትሸፍኑልኝ በቂ ነው” ብዬ ምላሽ ሰጠሁ።

እርሱም ደስ ብሎት ያንን እንደሚያደርግም ቃል ገባ። ከብዙ የተለያዩ በረራዎች በኋላ ወደዚያ አገር ደረስሁ።

በመጀመሪያ ያስገረመኝ ነገር ቢኖር ግን እንድናርፍ ከተነገረን ሆቴል ውጪ መወሰዳችን ነበር።

ወዲያውኑም የጸሐፊዬን የማስታወሻ ወረቀት አየሁና ለምን ወደ ሌላ ሆቴል እንደተወሰድን ጠየቅሁ።

የማጉረምረም ይቅርታ ጠየቁንና ቀደም ብለው ወደ ነገሩን ሆቴል ወሰዱን። በዚያ በነበረኝ ቆይታዬ ዘና ያልሁ ሲሆን አገልግሎቴም ኃይለኛ ነበረ።

በመጨረሻ ወደ ቤቴ ልመለስ ስል የትኬቴን ሂሳብ ለመቀበል መጠባበቅ ጀመርሁ። ሆኖም እንደዚያ ዓይነት እድል አላጋጠመኝም።

ጋባዜ ለትኬቴ ምንም አልከፈለም።

ተገቢ የሆነ አቀባበል አላደረገልኝም! ምን ተፈጠረ? ይህንን ጉዞዬን በራሴ ወጪ የሸፈንሁ ሲሆን ያም ያለ ዕቅድ ነበር።

ለተጋባዥ አገልጋዮች እንዲህ ብታደርግ መጥፎ ስም ታተርፍና ወደ እንተ የሚመጣ አንድም ሰው አታገኝም።

ሰዎችም ሊያደርጉላችሁ እንደምትወዱ እናገብ ደግሞ እንዲሁ አድርጉላቸው

ሉቃስ 6፡31

ለጥሩ አቀባበል ሰባት ደረጃዎች

1. ጥሩ ስጦታ የተጋባዥ አገልጋይን ወጪ መሸፈን ይኖርበታል።
አቀባበሉ አገልጋዩን በፋይናንስ በመባረክና በማበረታታት ጭምር መታገዝ ይኖርበታል። ጥሩ አቀባበል የሚወሰነው አንተ እንግዳ ብትሆን እንዴት መስተናገድ እንደምትፈልግ በማሰብ ነው።
2. የተጋባዥ አገልጋይ ደረጃም የጋባዥን የስጦታ መጠን ይወስናል።
ተጋባዥ አገልጋዩ በከፍተኛ ማዕረግ ላይ የሚገኝ ከሆነ ጋባዥም ለእርሱ የሚመጥን ሊሆን ይገባል።
3. ለአገልጋዩ የሚሰጠው ስጦታ መጠን የሚለካው ሰውዬው ባገለገለበት ቀናት ልክ ነው።
4. የስጦታው መጠን የሚለካው ተጋባዥ አገልጋዮች እንደሚፈጥሩት በጎ ተጽዕኖ ነው።
5. ጥሩ ጋባዮች ለተጋባዥ አገልጋዮች ስጦታን ሲሰጡ በሕዝቡ ፊት አያደርጉም። ሁሉም እያየ ለተጋባዥ አገልጋይ ገንዘብ በፖስታ አድርገህ አትስጥ፤ ምክንያቱም ይህ ምቹቱን የሚነሣ ነገር በመሆኑ ነው። ስጦታው መሰጠት ያለበት በግል ሊሆን በተገቢው ሰው ቢሆን ደግሞ ይመረጣል።
6. ለሂሳብ አያያዝ አመቺ እንዲሆን ተጋባዥ አገልጋይ ደረሰኝ ላይ ሊፈርም ይችላል።
7. ስጦታው ከስብሰባው በፊት ከደብዳቤ ጋር አብሮ ቢዘጋጅ ጥሩ ነው።

ይህ ደግሞ ስጦታን የመክፈያውን ጊዜ እንዳይጓዙትብህ ይረዳሃል። አንዳንድ ቤተክርስቲያናት እንደውም ስጦታ መስጠት እንዳለባቸው እንኳ ይዘነጉታል። ብዙውን ጊዜ ፕሮግራሙ እንዳለቀ ወዲያውኑ እንደመስጠት ከሄደ በኋላ ለአገልጋዩ ለመስጠት መሞከር አስቸጋሪ ነው።

ክፍል 9

የቤተክርስቲያን እድገትና ገተሰማኒ

የቤተክርስቲያን እድገት እንዴት በጌተሰማኒ እንደሚወሰን

ወጥቶም እንደ ልማዱ ወደ ደብረ ዘይት ሄደ፤ ደቀ መዛሙርቱም ደግሞ ተከተሉት።

ወደ ስፍራውም ደርሶ። ወደ ፈተና እንዳትገቡ ጸልዩ አላቸው።

ከእነርሱም የድንጋይ ውርወራ የሚያህል ረቀቱ ተንበርክኩም። አባት ሆይ፤

በትፈቅድ ይህችን ጽዋ ከእኔ ውሰድ፤ ነገር ግን የእኔ ፈቃድ አይሁን የአንተ እንጂ እያለ ይጸልይ ነበር።

ከሰማይም መጥቶ የሚያበረታ መልአክ ታዩው።

በፍርሃትም ሲጣጣር አጽንቶ ይጸልይ ነበር፤ ወዘም በምድር ላይ እንደሚወርድ እንደ ደም ነጠብጣብ ነበረ።

ከጸሎትም ተነሥቶ ወደ ደቀ መዛሙርቱ መጣና ከጎዘን የተነሣ ተኝተው ሲያገኝቸው።

ስለ ምን ትተኝላችሁ? ወደ ፈተና እንዳትገቡ ተነሥታችሁ ጸልዩ አላቸው።

ሉቃስ 22:39-46

የጌተሰማኒ መርሆች

1. ጌተሰማኒ የሕይወትህና የአገልግሎትህ የለውጥ ስፍራ በጌታ ፊት የምናሳልፈው የግል ጊዜ መሆኑን ያስተምረናል።

የኢየሱስ አገልግሎት ለውጥ የጀመረው በጌተሰማኒ የአትክልት ስፍራ ነው። ጌተሰማኒ ኢየሱስ የእግዚአብሔርን ፈቃድ ለመፈጸም አቅም ያገኘበት ስፍራ ነው። የቤተክርስቲያንህ ለውጥ የሚጀምረው ጌታን በምትጠበቅበት ጊዜ ነው። የቤተክርስቲያንህ እድገት የሚጀምረው በጌተሰማኒ የአትክልት ስፍራ ነው።

2. ጌተሰማኒ ጌታን የመጠበቅ ታላቅ ምሳሌ ነው። ከጌታ ጋር ጥልቅና የግል መስተጋብር ሳይኖረው ጌታ የሚጠቀምበት ሰው ሊኖር አይችልም።

ሙሴ ቁጥቋጦው ሲቃጠል ከጌታ ጋር ተገናኘ። በኋላም አገልግሎቱ ዓለም አቀፍ ሊሆን የቻለበት ምክንያት ከቁጥቋጦ መቃጠል የግል ልምምድ በኋላ ነበር። እንግዲህ ወደተጠማኸው የቤተክርስቲያን እድገት ልታመራ የምትችለው በግልህ የቁጥቋጦ መቃጠል ልምምድ ስታልፍ ነው።

ያዕቆብ ከጌታ ጋር መገናኘቱ የእግዚአብሔርን ሕዝብ፣ እስራኤልን እንዲያፈራ አድርጎታል።

3. ጌተሰማኒ ብዙውን ጊዜ ጌታን ለመጠበቅ የሚያስፈልግህ ስፍራ እንዳለ ያስተምረናል። ወደ ጌተሰማኒ በመደኘነት መሄድ የሕይወትህ ክፍል መሆን ያስፈልገዋል። በቃሉ እንደተጻፈው ወደ ደብረ ዘይት የአትክልቱ ስፍራ መውጣት ልማዱ ነበር።

ወጥቶም እንደ ልማዱ ወደ ደብረ ዘይት ሄደ፤ ደቀ መዛሙርቱም ደግሞ ተከተሉት።

ሉቃስ 22፡39

4. ጌተሰማኒ ከተለመደው ድባብ መውጣት እንዳለብህና ከተፈጥሮም ተጠቃሚ ልትሆን እንደምትችል ትማርበታለህ። ተፈጥሮ ዘና እንድትል የምትረዳህ ሲሆን የእግዚአብሔርንም ድምጽ አእምሮህና ልብህ ሲረጋጋ በቀላሉ መስማት ይቻልሃል። ተፈጥሮ ራሷ በውስጧ ብዙ መልእክቶችን አጭቃ ይዛለች።
5. ጌተሰማኒ ከታላላቅ ወዳጆችህና ረዳቶችህ ጋር ኅብረት የምታደርግበት ስፍራ ነው። ጌተሰማኒ በአገልግሎት ውስጥ ካሉና እጅግ አስፈላጊ ከሆኑ ሰዎች ጋር የምትወያይበት ሕይወት ለዋጭ ስፍራ ነው።
6. ጌተሰማኒ ከእግዚአብሔር ብቻ የመሆን አስፈላጊነትን የምንማርበት ስፍራ ነው። ጌተሰማኒ ከጌታ ዘንድ ሕይወት ለዋጭ መገለጦችን የምትቀበልበት ስፍራ ነው። ደቀመዛሙርቱ ስለ ጸሎት ሕይወት ለዋጭ የሆኑ መገለጦችን ተቀብለዋል። ካለመገለጥ ደግሞ ከምትመራው ሕዝብ በምንም ልትለይ አልችልም።

7.

8. ጌተሰማኒ ለሰዓታት “ፈቃድህ ትፈጸም” የሚለውን ጸሎት አስፈላጊነት የምንማርበት ሰፍራ ነው። አንዳንድ ሰዎች ጸሎትን በመደጋገም አያምኑም። የኢየሱስን ፈለግ የተከተልን እንደሆንን ለሰዓታት በጸሎት እናሳልፋለን። እስከ መጨረሻው “ፈቃድህ ትፈጸም” ብለንም እንጸልያለን።

እግዚአብሔርን የመጠበቅ ጥበብ

ዋይታ ለማን ነው? ገዢ ለማን ነው? ጠብ ለማን ነው? ጩኸት ለማን ነው? ያለ ምክንያት መቀሰል ለማን ነው? የዓይን ቅላት ለማን ነው?

የወይን ጠጅ በመጠጣት ለሚዘገዱ...

ምሳሌ 23:29-30

የወይን ጠጅ በመጠጣት ሰፋ ያለ ጊዜ የሚያጠፋ ሰዎችን ወይኑ ይለውጣቸዋል። በእግዚአብሔርም ሕልውና ውስጥ በቆየን መጠን እንለወጣለን። በወይን ላይ በቆየህ መጠን ኃይለኛ የሆነ የወይኑ ተጽዕኖ እንደሚታይብህ ሁሉ በንግግርና በድርጊትም ከቁጥጥር ውጪ ትሆናለህ።

በወይን ላይ በቆየህ ቁጥር ዓይንህ ይቀላል፤ ነገሮችንም በተለየ ሁኔታ መመልከት ትጀምራለህ። ጌተሰማኒም የሚያስተምረን ነገር በጌታ ፊት በቆየህ ቁጥር በእርሱ እየተዋጥህና በቁጥጥሩም ስር እየሆንህ ትመጣለህ ማለት ነው።

ልክ ሰዎች በወይን ጠጅ ቤት እየቆዩ እንደሚመጡ ሁሉ አንተም በሕልውናው ውስጥ መቆየት ይኖርብሃል።

በሕልውናው ውስጥ በቆየህ መጠን የእግዚአብሔርንም ሕልውና በሕይወትህ እየተለማመድህ ትመጣለህ።

1. እግዚአብሔርን ለብቻህ ሆነህ የመጠበቅን ጥበብ አዳብር

በነዚህም ወራት ይጻልይ ዘንድ ወደ ተራራ ወጣ፤ ሌሊቱንም ሁሉ ወደ እግዚአብሔር ሲጻልይ አደረ።

ሉቃስ 6:12

ኢየሱስ ሊጻልይ ወደ ተራራ ወጣ። ከጸሎቱም በኋላ ደቀመዛሙርቱን መረጠ። ከሌሎች ጋር መጻለይ የሚገባህ ጊዜ ቢኖርም ለብቻህ ደግሞ ጌታን የምትጠብቅበት ጊዜ ሊኖርህ ይገባል። ረዘም ላለ ጊዜ በግልህ ለብቻህ የማትጻልይ ከሆነ ችግር አለብህ ማለት ነው።

አገልጋይ የጌታ አምባሳደር መሆኑን አስታውሱ። የክርስቶስ ኢየሱስ ወኪል ሆነህ ለሌሎች ስለ እግዚአብሔር የምትናገር ነህ። ከእርሱ ጋር ታዲያ ጊዜ ካላጠፋህ፤ ምን የምትለው ነገር ይኖርሃል? ደግሞስ ምን ማካፈል ትችላለህ?

ሐዋርያው ዮሐንስ አገልግሎቱ ያየውን፣ የሰማውን፣ የነካውንና የዳሰሰውን መስበክና ማካፈል እንደሆነ ይናገራል።

ስለ ሕይወት ቃል ከመጀመሪያው የነበረውንና የሰማነውን በዓይኖቻችንም ያየውን የተመለከትነውንም እጆቻችንም የዳሰሱትን እናወራለን፤

ሕይወትም ተገለጠ አይተንማል እንመስክርማለን፤ ከአብ ዘንድ የነበረውንም ለእኛም የተገለጠውን የዘላለምን ሕይወት እናወራላችኋለን፤

እናንተ ደግሞ ከእኛ ጋር ኅብረት እንዲኖራችሁ ያየውንና የሰማነውን ለእናንተ ደግሞ እናወራላችኋለን። ኅብረታችንም ከአባት ጋር ከልጁም ከኢየሱስ ክርስቶስ ጋር ነው።

1ኛ ዮሐንስ 1፡1-3

2. ከሌሎች አብሮ ሠራተኞች ጋር ጌታን የመጠበቅ ጥበብ አዳብር።

የእግዚአብሔርም አገልጋዮች ካህናት ከወለሉና ከመሠዊያው መካከል እያለቀሱ...
ኢዩሌል 2፡17

ኢየሱስን በአንድ ላይ ልንጠብቅ በምንሰበሰብበት ጊዜ እርሱ በዚያ ይገኛል። አዲስ ኪዳን ነቢያትና መምህራን እንዴት በመጠም እንደሚያገለግሉ ያሳየናል።

ጌታም እርሱን ለማገልገል በጋራ ወደተሰበሰቡት መጥቶ ይናገራል። "በአንጾኪያም ባለችው ቤተ ክርስቲያን ነቢያትና መምህራን ነበሩ፤ እነርሱም በርናባስ፣ ኔጌር የተባለው ስምያንም፣ የቀሬናው ሉክዮስም፣ የአራተኛው ክፍል ሸክ የሄሮድስም ባለምዋል ምናሔ፣ ሳውልም ነበሩ።

እነዚህም ጌታን ሲያመልኩና ሲጠሙ መንፈስ ቅዱስ። በርናባስና ሳውልን ለጠራጓቸው ሥራ ለዩልኝ አለ። »

ዮሐዋርያት ሥራ 13፡1-2

3. ከማኅበሩ ጋር እግዚአብሔርን የመጠባበቅ ጥበብ አዳብር።

በጸዮን መለከትን ንፉ፣ ጸምንም ቀድሱ፣ ጉባኤውንም አውጁ፤
ሕዝቡንም አከማቹ፣ ማኅበሩንም ቀድሱ፣ ሽማግሌዎቹንም ሰበሰቡ፣ ሕፃናቱንና ጡት የሚጠበትን አከማቹ መሽራው ከእልፍቱ፣ መሽራይቱም ከሜጉላዋ ይውጡ።

ኢዩሌል 2፡15-16

በመጽሐፍ ቅዱስ ውስጥ ነቢያት ሕዝቡ ወደ እግዚአብሔር ይቀርብ ዘንድና ማዳኑንም ያይ ዘንድ ሲጣሩ እናያለን። ይህ ልንከተለው የተገባ አስፈላጊ መርህ ነው። የቤተክርስቲያንን እድገት የምትሻ ከሆነ ቤተክርስቲያንን በአንድነት ለረጅም ጸሎትና ለጾም መጥራት ይኖርብሃል።

4. ጌታን የመጠበቅን ጥበብ ሰዓት በመገደብ ተለማመድ።

...ጴጥሮስን እንዲሁም ከእኔ ጋር እንዲት ሰዓት እንኳ ልትተኑ አልቻላችሁምን?

ማቴዎስ 26: 40

ጸሎትህን ስትጀምር ሰዓት ያዝ። ከመጀመርህ በፊት ምን ያህል ለመጸለይ እንደምትፈልግ ወስን። ይህንን ስታደርግ ተገቢ የሆነ ሰዓት በጸሎት ማሳለፍ እንዳለብህ ትረዳለህ። ጴጥሮስ ለአንድ ሰዓት ያህል መጸለይ ባለመቻሉ ኢየሱስ አልተመሰጠም። እርሱ ትናንትና ዛሬም እስከዘላለምም ያው ነው። ዛሬም አንተ አንድ ሰዓት ያህል መጸለይ ካልቻልህ በተመሳሳይ ሁኔታ አይመሰጥብህም።

ሰዓት ካልያዝህ ረጅም ሰዓት የጸለይህ ሊመስልህ ይችላል። አስር ደቂቃ ብቻ ጸልየህ ስታበቃ ለራስህ እንዲህ ብለህ ልትነግረው ትችላለህ፡ “አ! ገና ሁለት ሰዓታት ያህል መጸለይ ይኖርብኛል።”

በጸሎት ራስህን ካላስለመድኸው በስተቀር ስለጸለይኸው ሰዓት ርዝመት የሚኖርህ የተሳሳተ ግምት ነው ። አሁን አሁን ለአንድ ሰዓት ያህል በጸሎት ስቆይ ለአንድ ሰዓት እንደቆየሁ መናገር እችላለሁ። ቀድሞ ግን ለአስር ደቂቃ ያህል ከጸለይሁ ለአንድ ሰዓት ያህል እንደጸለይሁ ይሰማኝ ነበር። በምትጸልይበት ጊዜ ሰዓት የሚያስፈልግህ እንግዲህ ለዚህ ነው።

5. በቤተክርስቲያን ድባብ ውስጥ በጸሎት ጌታን የመጠበቅ ጥበብ አዳብር።

አሁንም ባለ በገና አምጦልኝ አለ። ባለ በገናውም በደረደረ ጊዜ የእግዚአብሔር እጅ መጣችበት።

2ኛ ነሐሴ. 3፡15

የቤተክርስቲያን ድባብ ሊፈጠር የሚችለው በስብከትና በመብረቃ ድምፅ ነው። መዝሙር-መር በዲቪዲዎ እንዲጫወትም ማድረግ መልካም የቤተክርስቲያንን ድባብ ይፈጥራል።

በስብከት ወይም ዝማሬ/ሙዚቃ በስተጀርባ አድርገህ ጸልይ። የስብከት/ሙዚቃ ፍጥነት ከጸጥታ ፍጥነት ይልቅ አንድ መቶ እጅ ይፈጥናል። ይህ ማለት ጊዜ ስብከት ወይም ዝማሬ/ሙዚቃ በሚኖርበት ሁኔታ በፍጥነት ይሄዳል ማለት ነው።

ሰዎች ለደቂቃ ያህል በጸጥታ እንዲቆዩ የተጠየቁበት ስፍራ አሳልፈህ ታውቃለህ? የጸጥታን የጊዜ ርዝመት አስተውለሃል? ሰዎች ለአንድ ሙሉ ደቂቃ ያህል በጸጥታ መቆየት እንደሚቸገሩ ታውቃለህ? የደቂቃ ጸጥታ ረጅም ከመሆኑ የተነሳ ሙሉውን በጸጥታ ሊያሳልፉ የሚችሉ ሰዎች ይሄን ያህል ናቸው።

ይህ ደግሞ ካካፈልኩህ መርህ የተነሣ የሚሆን ነው። የስብከት/ሙዚቃ ፍጥነት ከጸጥታ ፍጥነት ይልቅ አንድ መቶ እጅ ይፈጥናል።

በስብከት ወይም በመዝሙር ታጅበህ በምትጸልይበት ጊዜ ሰዓቱ እጅግ ይፈጥናል! ይህንን እውነት ከማረጋገጥህ በፊት በጌታ ፊት በጸሎት ብዙ ሰዓታት አሳልፈሃል!

የአግዚአብሔር ቃል በስብከት በሚቀርብበት ጊዜ ምርጥ የሆነ መንፈሳዊ ድባብ ይፈጥራል። ወዳጄ ሆይ፤ በአምላክ የለሾች፤ ዓለማዊ በሆኑ የቴሌቪዥንና ሬዲዮ ጣቢያዎች በመደ በኛነት ከባድ ጫና እያረፈብን እንገኛለን። እንዲህ ዓይነት ድባብ ደግሞ ጸሎትን ይከለክላል።

ስለዚህም በጸሎት መንፈስ ውስጥ ቢያንስ ለአንድ ሰዓት ሊያቆይህ የሚችል ነገር ያስፈልግሃል። መንፈሳዊ የሆነ ሙዚቃና መዝሙር-መር ታዲያ ውብ የሆነ የአምልኮ ድባብ ይፈጥራል።

በምጸልይበት ጊዜ በአብዛኛው ወይ ሙዚቃ እጫወታለሁ ወይ ደግሞ ስብከታዊ ድምፆችን እሰማለሁ። የአየሩ መንፈስ አለቃ የምንተነፍሰውን አየር ይበክለዋል። በዚህ ዓይነት አየር ደግሞ መጸለይ አስቸጋሪ ነው። ብዙ ክርስቲያኖች ለረጅም ሰዓታት መጸለይ የማይችሉት ስለዚህም ነው። በአስቸጋሪና ከባድ ድባብ ለመጸለይ ይታገላሉ።

ሆኖም ደግሞ መልካም ዜና አለ፤ ባለሀበት ስፍራ የራስህን ትንሽ የቤተክርስቲያን አገልግሎት ዓይነት ሁኔታ ፍጠር። የጌታም መንፈስ

ባለሀብት በመኪናህ ውስጥ እንኳ ይመጣል። አንተም ትክክለኛው የጸሎት ድባብ እንዲፈጠር የምትችለውን አድርግ።

በተቀቡ አገልጋዮችና ሰባኪዎች አካባቢ ስትሆንም የእግዚአብሔር መንፈስ ወዳንተ ይመጣል።

- 6. መጽሐፍ ቅዱስህን በምታጠናበት ጊዜ እና ሌሎች መንፈሳዊ መጽሐፍትን በምታነብበት ወቅት በልሳን በመጸለይ በጌታ ፊት መሆንን አዳብር።

በልሳን ብጸልይ መንፈሴ ይጸልያል አእምሮዬ ግን ያለ ፍሬ ነው።

፲ኛ ቆሮንቶስ 14፡14

በልሳን ለረጅም ሰዓታት ስለምጸልይ፣ አእምሮዬ ያለ ፍሬ ይሆናል፤ ከማንበብም እታቀባለሁ። ለረጅም ሰዓት እየጸለይሁም በመደበኛነት አነባለሁ። መንፈሴ ወደ ጌታ እየጸለየ አእምሮዬ ግን በትኩረት በመጽሐፍ ቅዱስ ጥናት ላይ ይሆናል። ይህ ደግሞ ረዘም ላሉ ሰዓታት እንድጸልይ ይረዳኛል።

በልሳን ለረጅም ሰዓታት ስትጸልይ መንፈሳዊው ማንነትህ እየታነጸና እየተለወጠ ይመጣል።

- 7. በዓላማ በመጸለይ በጌታ ፊት የመሆንን ጥበብ አዳብር።

በነዚህም ወራት ይጸልይ ዘንድ ወደ ተራራ ወጣ፣ ሌሊቱንም ሁሉ ወደ እግዚአብሔር ሲጸልይ አደረ።

ሉቃስ 6፡12

በምትጸልይበት ጊዜ ሁሉ ግብን አስቀምጥ። ይህንንም በምትጸልይበት ሰዓታት ዓላማን አስቀምጦህ መሆን ይኖርበታል። ለምሳሌ ለአስር ሰዓታት፣ ለሃያ ሰዓታት፣ ለአርባ ሰዓታት ወይም ለሃምሳ ሰዓታት ብለህ መወሰን ትችላለህ። ምናልባት ሃምሳ ሰዓታት መጸለይ ግብህ አድርገህ ከሆነ ስድስት ቀናት ያስፈልጉህ ይሆናል። አንዳንድ ጊዜ በጌታ ፊት መሆን ስትፈልግ ሰዓታትን ከቀናት ይልቅ ግብ ማድረግ የተሻለ ይሆናል።

ሁልጊዜም ብዙ ሰዓታትን በጸሎት ካላሳለፍሁ ብዙ ነገር ማከናወን አልችልም ብዬ አስባለሁ። ከኢየሱስ የተማርኳቸው ጸሎቶች ሁሉ የሰዓታት ጸሎቶች ናቸው።

ኢየሱስ በምድረ በዳ አርባ ቀናት አሳለፈ።

ኢየሱስ ደቀመዛሙርቱን ከመምረጡ በፊት ለሊቱን ሙሉ ሲጸልይ አደረ።

ኢየሱስ በቀኑ ወስጥ በብዛት ጸለየ።

ኢየሱስ በጌተሰማኒ አትክልት ስፍራ ለሦስት ሰዓታት ያህል ጸለየ።

እነዚህ ምሳሌዎች ያንተን የጸሎት ሕይወት ሊመሩት ይገባል።
አንተም ለሰዓታት በጸሎት ማሳለፍ እንድትችል ያደርጉሃል።

ከኢየሱስ ሕይወትና አገልግሎት የተጠቀሱትን እነዚህን ምሳሌዎች የምታምንባቸው ከሆነ በእምስትና በአስር ደቂቃ ጸሎት ልትረካ በፍጹም አትችልም። ረዘም ያሉ ጸሎቶችን መጸለይ ናፍቆትህ ይሆናል።

8. ፍጹም የሆነ ጸም በመጸም በእግዚአብሔር ፊት የመቆየትን ጥበብ ተለማመድ።

ፍጹም ጸም የምንለው ምንም ዓይነት ነገር የማይበላበት ሲሆን ነው። ፍጹም ጸም አስፈላጊ ልምምድ ሲሆን ትኩረትህን በእግዚአብሔር ላይ በማድረግ መንፈሳዊ እንደትሆን የሚያደርግ ነው።

በምግብ ላይ ከፍተኛ ትኩረታቸውን ለሚያደርጉና ብዙ በመብላት ለሚያሳልፉ ጸም ብርቱ ከሆነው ሥጋዊ ጥፋት የሚጋርድና ዕረፍትን የሚሰጥ ነገር ነው።

9. “ልዩ ምግቦችን” (ከምግብም ከጸሎትም ሙሉ በሙሉ ሳትከለክል) ባለመመገብ በጸምና በጸሎት በእግዚአብሔር ፊት የመቆየትን ጥበብ አዳብር።

በዚያም ወራት እኔ ዳንኤል ሦስት ሳምንት ሙሉ ሳዝን ነበርሁ።

ማለፊያ እንጀራም አልበላሁም፣ ሥጋና ጠጅም በአፈ አልገባም፣ ሦስቱም ሳምንት እስኪፈጸም ድረስ ዘይት አልተቀባሁም።

ዳንኤል 10:2-3

ዳንኤል ለ21 ቀናት ጸመ። የዳንኤል ጸም ታዲያ መመገብን ያካተተ ቢሆንም “ማለፊያ እንጀራ” ግን አልነበረም። በሌላ አነጋገር መብላት ከሚወደው ምግብ ራቀ ማለት ነው።

ከተለመደው መብልህና ምችትህ መውጣት የጾም ዓይነት ነው። ይህም ማለፊያ “እንጀራ የሌለው” ጾም ይባላል።

ጸሎት ከሌለው ከፍጹም ጾም ይልቅ ትንሽ መብል ያለበት ጸሎት የተሻለ ነው። ብዙ ሰዎች ፍጹም ጾም ያለ ጸሎት ያደርጋሉ። ለነገሩ በርካታ ጊዜ ፍጹም ጾሞች በራሳቸው ከጸሎት ሲያግዱ ይታያል። በጸማቸው መጨረሻ ላይ ስለ ጌታ መናገር ያቅታቸዋል። ኃይላቸውን ሁሉ ተጠቅመው መብላት እስከሚችሉበት እስከ ምሽቱ 12:00 ሰዓት ድረስ ይቆያሉ።

ፍጹም ጾም ጾሞ ካለመጸለይ በልቶ መጸለይ ይሻላል ያልሁበት ምክንያት ምንድን ነው? ምክንያቱም ኢየሱስ የሰጠን ተስፋዎች ሁሉ የሚያያዙት ከጸሎት ጋር እንጂ ከጾም ጋር ባለመሆኑ ነው። ኢየሱስ ክርስቶስ ጸሎትን እንደሚመልስ ቃል ገብቶልናል። ኢየሱስ ለጸማችን ምላሽ ለመስጠት ቃል አልገባልንም። የምለውን በሚገባ አስተውል! ጾም ለእያንዳንዱ ክርስቲያን አስፈላጊ ነገር ነው። ይህን ላለመጸም ምክንያት አታድርገው።

የእግዚአብሔርን ቃል ተመልከት። የተስፋዎቹ ዋጋዎች ለጸሎቶቻችን ነው ወይስ ለጸማችን? ኢየሱስ ለሚጸልዩ የሰጠውን ሰባት ተስፋዎች ተመልከት። እነዚህ የራሱ የኢየሱስ ክርስቶስ ናቸው። ታዲያ ቃል የገባልን ለጸሎታችን ምላሽ ሊሰጥ ነው ወይስ ለጸማችን?

በእርግጥ ከጾምና ከጸሎት ምረጥ ብባል ጸሎትን እመርጣለሁ፤ ምክንያቱም ኢየሱስ ጸሎትን ለመመለስ ተስፋ ስለሰጠ ነው!

እኔ ወደ አብ እሄዳለሁና፤ አብም ስለ ወልድ እንዲከበር በሰሜ የምትለምኑትን ሁሉ አደርገዋለሁ። ማናቸውንም ነገር በሰሜ ብትለምኑ እኔ አደርገዋለሁ።

ዮሐንስ 14:13-14

1. እኔ መረጥኋችሁ እንጂ እናንተ አልመረጣችሁኝም፤ አብም በሰሜ የምትለምኑትን ሁሉ እንዲሰጣችሁ፥ ልትሄዱና ፍሬ ልታፈሩ ፍሬአችሁም ሊኖር ሾምኋችሁ።

ዮሐንስ 15:16

2. በእኔ ብትኖሩ ቃሎቼም በእናንተ ቢኖሩ የምትወዱትን ሁሉ ለምኑ ይሆንላችሁማል።

ዮሐንስ 15:7

3. በዚያን ቀንም ከእኔ አንዳች አትለምኑም። እውነት እውነት እላችኋለሁ፤ አብ በስሜ የምትለምኑትን ሁሉ ይሰጣችኋል።

እስከ አሁን በስሜ ምንም አልለመናችሁም፤ ደስታችሁ ፍጹም እንዲሆን ለምኑ ትቀበሉማላችሁ።

ዮሐንስ 16: 23-24

4. ስለዚህ እላችኋለሁ፤ የጸለያችሁትን የለመናችሁትንም ሁሉ እንዳገኛችሁት እመኑ፤ ይሆንላችሁማል።

ማርቆስ 11:24

5. እኔም እላችኋለሁ። ለምኑ፤ ይሰጣችሁማል፤ ፈልጉ፤ ታገኙማላችሁ፤ መዝሙርጊያን አንኳኩ፤ ይከፈትላችሁማል።

የሚለምን ሁሉ ይቀበላልና፤ የሚፈልግም ያገኛል፤ መዝሙርጊያውንም ለሚያንኳኳው ይከፈትላታል።

ሉቃስ 11:9-10

አንተ ግን ስትጸልይ፤ ወደ አልፍኻህ ግባ መዝሙርጊያህንም ዘግተህ በሰው ላለው አባትህ ጸልይ፤ በሰው ምረቃ አባትህም በግልጽ ይከፍልሃል።

ማቴዎስ 6:6

ክፍል 10

**በሕግጋዊነት ስርዓት የሚከናወን
እድገትን ማምጣት**

በአጥቢያ ቤተክርስቲያናት ጥምረት የቤተክርስቲያን እድገት ማምጣት

የተቀናጁ የአጥቢያ ቤተክርስቲያናት ስብስብ

በ ዘልማድ የቤተክርስቲያን እድገት እውን ሊሆን የሚችለው በአንዲት ቤተክርስቲያን መስፋፋት ሲሆንና ከዚህም የተነሣ በሺህ የሚቆጠሩ መቀመጫዎች በሰዎች ሲሞሉ ነው። በዚህች ውስብስብና ዘመናዊ ዓለማችን ግን የቤተክርስቲያን እድገት ሊሳካ የሚችልበት ሌላ መንገድ አለ።

በተለያዩ ስፍራ ያሉ በርካታ አጥቢያዎችን በመረብ በማያያዝ አንዲት ትልቅ ቤተክርስቲያን ልታመጣ የምትችለውን ውጤት ማምጣት ትችላለህ።

አጥቢያዎችን እንደ አንድ ትልቅ ቤተሰብ በማያያዝ የቤተክርስቲያን እድገትን ማምጣት ትችላለህ። ይህ በአንድነት ያለ የአጥቢያ ቤተክርስቲያናት ስብስብ በተለያዩ ስፍራዎች ያለ አንድ ቤተክርስቲያን ነው። ይህ የአጥቢያ ቤተክርስቲያናት ስብስብ አንድ የመሪዎችና የመጋቢዎች ቡድን ያለው ሲሆን በተለያዩ ቦታ ያሉ አጥቢያ ቤተክርስቲያናትን እንደ አንድ አድርጎ የሚመራ ነው።

እነዚህ በአንድነት ያሉ አጥቢያ ቤተክርስቲያናት ገንዘባቸውንም ከተለያዩ ስፍራ በመሰብሰብ በአንድ ላይ ይጠቀማሉ።

ይህ የተቀናጀ የአጥቢያ ቅርንጫፎች ቤተክርስቲያናት የፋይናንስ አቅም ከአንድ ነጠላ አጥቢያ ቤተክርስቲያን እጅግ ከፍ ያለ ነው።

ጥገኛ ያልሆኑ አጥቢያ ቤተክርስቲያናት ተልእኮ

በቅንጅት የሚሠሩ የአጥቢያዎችና ቤተክርስቲያን የላከቻቸው ራሳቸውን የቻሉት ባለተልዕኮዎች ተቃራኒ ናቸው። ጥገኛ ያልሆኑ ቅርንጫፍ አጥቢያ ቤተክርስቲያናት “በተለያዩ ስፍራ እንዳሉ አንድ

ቤተክርስቲያን” አይደለም። ነገር ግን በተለያዩ ስፍራ “የተለያዩ” አጥቢያ ቤተክርስቲያናት ናቸው።

እነዚህ ጥገኛ ያልሆኑ ተልእኮ ተኮር አጥቢያ ቤተክርስቲያናት ጥገኛ ያልሆኑ መሪዎችና ጥገኛ ያልሆነ የፋይናንስ አካሄድ አላቸው።

እነዚህ አጥቢያ ቤተክርስቲያናት በምንም ዓይነት ሁኔታ ላይ እርስ በእርሳቸው ጥገኞች አይደሉም።

ጥገኛ ያልሆኑ ቤተክርስቲያናት ምናልባትም ከፊል ገቢያቸውን ከጠቅላይ ቢሮዎች የማግኘት ዕድል ይኖራቸዋል።

የእነዚህ ቤተክርስቲያናት መጋቢዎች ማሳካት የሚፈልጉት የራሳቸው ራእይና ሕልም አላቸው።

የእነዚህ ጥገኛ ያልሆኑ አጥቢያ ቤተክርስቲያን ተልእኮዎች ከእናት ቤተክርስቲያን ጋር የቅርብ ግንኙነት አይኖራቸውም።

በአንድ ላይ የተቀናጁ የአጥቢያ ቤተክርስቲያናት መኖር ጥቅሞች

1. ታሪክ እንደሚነግረን በየስፍራው ያሉ የተቀናጁ የቅርንጫፍ አጥቢያ ቤተክርስቲያናት ብዙውን ጊዜ እጅግ የተረጋጉና የተደላደሉ አጥቢያዎች ናቸው። ይህ የአጥቢያ ቤተክርስቲያናት መረብ አንጻንድ ጊዜ ማግባረ ምዕመናን ተብሎ ይጠራል። ዛሬ በዓለማችን ብዙ የታወቁ የአብያተ ክርስቲያናት መረቦች አሉ።

የተቀናጁ አጥቢያ ቤተክርስቲያናት አሠራር ምናልባትም እግዚአብሔር ቤተክርስቲያንህን የሚያሳድግበት መንገድ ነው።

2. የአጥቢያ ቤተክርስቲያናት መረብ ውስጥ መግባት ጥገኛ ያልሆኑ ወጣት አጥቢያዎች የሚገጥማቸውን ያለመረጋጋት አባዜ ያስወግዳል። በአጥቢያ ቤተክርስቲያን ውስጥ የሚገጥመው ተቋማዊ ዘገምተኝነት በአንድ ላይ ከተያያዙ አጥቢያ ቤተክርስቲያናት ውስጥ ሊገጥም የሚችለው ችግር ከሚገኘው ጥቅም አንጻር ሲታይ አነስተኛ ነው።

3. የቅርንጫፍ ቤተክርስቲያናት መረቦች ውስጥ ወደ እኅት አጥቢያዎች ሊተላለፉ የሚችሉ የተፈተኑና የተሞከሩ መርሆች አሉ።
4. በተቀናጀ የአጥቢያ ቤተክርስቲያናት መልካም ስም ማትረፍ ራስን ለማስተዋወቅ ስለሚጠቅም ሰዎችን ወደ ቤተክርስቲያን ይስባል። ይህ ስም ደግሞ ትልቅ ሀብት ነው። የቤተክርስቲያናት መረብ መልካም ስም በተጨማሪም መንፈሳዊ ጥቅም አለው።
5. በአጥቢያ ቤተክርስቲያን መረብ አማካኝነት የሠለጠኑ አባላት ከተደራጀ መጋቢያዊ ሥልጠናና ትክክለኛ ስልት ተጠቃሚዎች ይሆናሉ።
6. በአጥቢያ ቤተክርስቲያን መረብ አማካኝነት አባላት በፋይናንስም እርስ በእርስ ተጠቃሚዎች ይሆናሉ። ከመረቡ ውጪ የፋይናንስ ድጋፍ ማግኘት አስቸጋሪ ነው። በወንድማዊ ትስስር ግን አጥቢያ ቤተክርስቲያናት ብዙ ነገር ማከናወን ይችላሉ።
7. የቤተክርስቲያን አባላት በቀላሉ በአጥቢያ ቤተክርስቲያን ውስጥ መንቀሳቀስ ይችላሉ። ይህ የቅርንጫፍ ቤተክርስቲያናት መረብ ደግሞ መንጋውን በአንድ ላይ ያቆየዋል። የቤተክርስቲያንን እድገትም ያፋጥናል።
8. በመረብ ውስጥ ያሉ ቤተክርስቲያናት ከመረቡ ውስጥ ካሉ የተቀቡ አገልጋዮች ተጠቃሚ እንዲሆኑ ያደርጋቸዋል።
9. በመረቡ ውስጥ ያሉ መጋቢዎች ከቀደሙት አንጋፎች አባታዊ ምክርና ማበረታቻ ማግኘት ይችላሉ። ጥገኛ ያልሆኑ ቤተክርስቲያናት ውስጥ ያሉ መጋቢዎ ብዙውን ጊዜ ከውጪ ያሉ አባቶችን ለመቀበል ከፍተኛ ጥርጣሬ ይፈጠርባቸዋል። ጥገኛ ያልሆኑ ቤተክርስቲያናት ብዙውን ጊዜ እርስ በእርሳቸው ከመደጋገፍ ይልቅ መፎካከር ይቀላቸዋል።
10. በመረብ ውስጥ ያሉ ቤተክርስቲያናት በተወሰነ መንፈሳዊ ሽፋን ስር ይሠራሉ። አንድ ቤተክርስቲያንም ስለሆነ በመላው መረብ ውስጥ የሚፈሰው አንድ ዓይነት ቅባት ነው።

በተቀናጁ የአጥቢያ ቤተክርስቲያናት አሠራር ውስጥ ያሉ መርሆች

1. አንዱን ከመዋሰን በፊት ጥገኛ ባልሆኑ ተልእኮዋዊ ቤተክርስቲያናትና በተባበሩት የአጥቢያ ቤተክርስቲያናት መካከል ያለውን ልዩነት ጠንቅቀህ ማወቅ ያስፈልግህል።

ከጅምሩ የምትፈልገውን ዕቅድህን ማብራራትና መግለጽ ያስፈልጋል። ይህንን አስቀድመህ ማድረግ ካልቻልህ ብዙ ግራ መጋባቶችና ዐመቶች ይገጥሙሃል።

የተባበሩት የቅርንጫፍ ቤተክርስቲያናትን ከመጀመርህ በፊት የሚከተሉትን ነጥቦች በሚገባ ግልጽ ማድረግ ይኖርብሃል።

ሀ/ እነዚያ ቅርንጫፍ አጥቢያ ቤተክርስቲያናት ጥገኞች በመሆናቸው በመደበኛነት ከዋና ጽ/ቤቱ ቁጥጥርና አመራር የሚሰጣቸው ይሆናሉ።

ለ/ እናት ቤተክርስቲያንም ቤተክርስቲያኒቱን የምትጀምር ሲሆን ሙሉ የሆነ የፋይናንስ ድጋፍም ታደርጋለች።

ሐ/ ገቢው ደግሞ በቀጥታ ወደ ማዕከላዊ ቢሮ የሚገባ ሲሆን አገልጋዮችም ከዚያ እየወጣ ይከፈላቸዋል።

መ/ የአጥቢያ ቅርንጫፍ አጥቢያ ቤተክርስቲያናትና የጠቅላይ ቢሮዎች ፍላጎቶች የሚሟሉት በተባበሩት ቅርንጫፍ ቤተክርስቲያናት በኩል ነው።

2. መጋቢያንና ማኅበረ ምዕመናን በተለያዩ ስፍራ ያሉት አጥቢያ ቤተክርስቲያናት አንድ ቤተክርስቲያን እንደሆኑ መረዳት ያስፈልጋቸዋል። ይህ ማለት የአጥቢያ ቤተክርስቲያናት አባላት ከቦታ ቦታ ለመዘዋወር ነጻነት ይኖራቸዋል።

3. በቤተክርስቲያናቱ ቡድን ውስጥ ያሉትን አባላት ክትትልና ፋይናንስ ለመቆጣጠር የሚረዳ አስተዳደር መሥርት።

ፋይናንስን በሁሉም አጥቢያ ቤተክርስቲያናት በማዕከላዊነት አስተዳድር። ወጪዎችንና ደረሰኞችን በማዕከላዊነት መከታተል ብዙ ያለውም እንዲያባክን ትንሽ ያገኘውም እንዳይቸገር ያደርጋል። “እንዲህ ተብሎ እንደ ተጻፈ፤ ብዙ ያከማቸ አላተረፈም፤ ጥቂትም ያከማቸ አላጎደለም።” (2ኛ ቆሮ 8:15)

ይህ ማለት ገንዘብ ሁሉ ሁልጊዜም ወደ አንድ ስፍራ ይከማቸ ማለት አይደለም። ገንዘብ ወደ አንድ መልክዓ ምድራዊ ክልል መሰብሰብ አይኖርበትም። ሆኖም ግን ገንዘብ ነክ የሆኑ ጉዳዮች ሁሉ በማዕከላዊነት መተዳደር ይኖርባቸዋል።

ጥሩ የቤተክርስቲያን አስተዳደር የተፈጠሩትን አጥቢያ ቤተክርስቲያናት በሚገባ ያስተዳድራል። መልካም አስተዳዳሪ ልትሆን ከፈለገህ ስለ ዓለማዊ ጉዳዮች በቂ እውቀት ያሻሃል።

የቤተክርስቲያን አስተዳደር የእግዚአብሔር ኃይልና ጥበብ ውህድ ውጤት ነው። ያለ ጥሩ የቤተክርስቲያን አስተዳደር የምትገነባው ሁሉ በአጠቃላይ በመጨረሻ ላይ ይፈርስብሃል። የቤተክርስቲያንን አስተዳደር በሚገባ ማወቅ ይኖርብሃል፤ ካልሆነ ግን ልክ ተወንጭሮ ወዲያው እንደሚወድቅ ሮኬት ትሆናለህ።

ለተጠሩት ግን፤ አይሁድ ቢሆኑ የግሪክ ሰዎችም ቢሆኑ፤ የእግዚአብሔር ኃይልና የእግዚአብሔር ጥበብ የሆነው ክርስቶስ ነው።

1ኛ ቆሮንቶስ 1:24

4. በተባበሩት የአጥቢያ ቤተክርስቲያናት ውስጥ የአመራር ስፍራህን ጠብቅ።

ቤተክርስቲያናትና አጥቢያዎችን የሚመሠርቱት መጋቢዎች በሚፈለገው ደረጃ ለስብሰባዎች በሚያዘጋጁቸው ትምህርቶችና ሥልጠናዎች ነው።

5. ቤተክርስቲያን ልክ እንደ አንድ ትልቅ አካል መሥራት ይኖርባታል።

በተለያዩ ቦታዎች ያሉ አጥቢያ ቤተክርስቲያናት ፋይናንሳቸውን ይከፋፈላሉ። ይህ ማለት አንድ አጥቢያ ቤተክርስቲያን ያላት ገንዘብ የሌላውም ነው ማለት ነው።

6. በተለያዩ ስፍራዎች ያለች አንድ ቤተክርስቲያን አመራርን በመከፋፈል እንደ አንድ ትልቅ አካል መሥራት ያስፈልጋታል።

የተካፈለ አመራር ስንል መጋቢያን ያለ ምንም ነውጥ ከአንድ ስፍራ ወደ ሌላ በቀላሉ እንዲንቀሳቀሱ ማድረግ መቻል ነው።

7. የአጥቢያ መጋቢያንም ሆኑ የአጥቢያ ቤተክርስቲያናት የግላቸውን ራእይ እንዳይቀርጹ ተከላከል።

የመጋቢዎቹ ራእይ በተለያዩ ስፍራ ካሉ ከተባበሩት የአጥቢያ ቤተክርስቲያናት ጋር ስምም መሆን ይኖርባቸዋል።

8. በታማኝነት ዙሪያ በጥልቀት አጥና፤ ደግሞም አስተምር።

ግለኛ አስተሳሰብ ያላቸውንና ራሳቸውን መነጠል የሚፈልጉ መጋቢዎችን ተዋጋቸው። ምክንያቱም እንደ እነዚህ ዓይነት ግለኛ አእምሮ ያላቸው ሰዎች የተባበሩት የቅርንጫፍ ቤተክርስቲያናት ቡድንን ያፈርሳሉ።

የቤተክርስቲያናትን መረብ ለመጠበቅ ታማኝነት አስፈላጊ ነገር ነው። የምትተክላቸው ቤተክርስቲያናት አንድ ስፍራ ላይ አይሆኑም። ስለዚህም ሰዎች የትም ስፍራ ቢሆኑ ታማኝ እንዲሆኑ ማስተማር ዋና ነገር ነው።

በአንድ ወቅት ስለ ታማኝነት በማስተማሪያ አንዱ ሲተቸኝ ለማሁ።

“ለምን ስለ ታማኝነትና ታማኝ አለመሆን ታስተምራለህ?” ሲል ጠየቀኝ። ሰዎች በጥሩ አመራርህ ታማኝ ይሁኑ እንጂ ስለ ታማኝነት ማስተማር ያን ያህል አስፈላጊ አይደለም።

ይህ የተወደደ ሰው በሰጠው ትችት ብዙም ያልተደነቅሁት አንዲትም ቤተክርስቲያን ስላልተከለ ነው። ከዚህ በፊት ሠርተው የማያውቁ ሰዎች ሲተቹ አስገራሚ ነው።

በሌላ ወቅት ደግሞ ሌላ የተወደደ መጋቢ በታማኝነት ላይ በማስተማሪያ ተቸኝ። ሆኖም ግን በቤተክርስቲያኑ ውስጥ መከፋፈል

ሲፈጠር መጽሐፌን ማንበብና ለሌሎችም አገልጋዮች ማስተዋወቅ ጀመረ።

የታማኝነት ባህል በተባበሩት የቅርንጫፍ አብያተ ክርስቲያናት እስኪዳበር ድረስ ታማኝነት ዋና ርዕስ ሊሆን ይገባዋል።

9. አጥቢያ ቤተክርስቲያናትና መጋቢዎቻቸው ራሳቸውን ካንተ የሚነጥሉበት በቂ ምክንያት እንዳያገኙ ታማኝ ሁኔታቸው።

ችላ እንዳልሃቸው ተሰምቷቸው ካንተም ጋር ለመለያየት ምክንያት እንዳይሆናቸው የቅርንጫፍ ቤተክርስቲያናትን ለማሳደግ ፍላጎት አላይ።

10. በቤተክርስቲያናቱ ስብስብ ውስጥ ተመሳሳይ የሆኑ ትምህርቶችና መጻሕፍት እንዲሰጡ አበረታታ።

የተለያዩ ልዩ መርሐ ግብሮችም በተለያዩ የቅርንጫፍ ቤተክርስቲያናት አድርግ።

11. መላው የቤተክርስቲያናቱ ቡድኖች በእንተርኔት አማካኝነት የተያያዙ ይሁኑ።

12. ተመሳሳይ የሆኑ የመባ መስብሰቢያ ክረጢቶች፣ ባህሮችንና የማስታወቂያ ሰሌዳዎችን በመጠቀም መላው የኅብረቱ ቤተክርስቲያናት እንዲያያዙ አድርግ።

የተባበሩት አጥቢያ ቤተክርስቲያናትን የማስተዳደሪያ ሕጎች በመረብ የተያያዙ ቤተክርስቲያናትን ማስተዳደር እንዲት ቤተክርስቲያንን በመጋቢነት ከማስተዳደር ይለያል። በመረብ የተያያዙ ቤተክርስቲያናትን በእረኝነት ለማስተዳደር ጠንካራና ውስብስብ ስልት መዘርጋት ይጠይቃል። ውስብስብ የቤተክርስቲያን መረቦችን ለማስተዳደር የሚረዱ ሕጎች፡

1. ማወቅ፡ በተለያዩ ቤተክርስቲያናት እየሆነ ያለውን እወቅ።

ይህ ሊሆን የሚችለው ወደ ጠቅላይ መምሪያ ቢሮዎች ሪፖርቶች የሚላኩበትን መንገድ በመቀየስ ነው።

ሳምንታዊ ወይንም ወርሐዊ ሪፖርቶች ስለመሠረትኸው ቤተክርስቲያን መሠረታዊ መረጃዎችን መያዝ ይኖርባቸዋል።

ሀ/ እውነተኛ ተከታታዮች ቁጥር

ለ/ ምን እንደተሰበከና ማን እንደሰበከ

መ/ የሳምንቱ የቤተክርስቲያን ገቢ

2. ግንኙነት፡ በእነዚህ ቤተሰባዊ ቤተክርስቲያናት ውስጥ የታማኝነትንና የአብሮነት መንፈስ ለማዳበር በመደበኛነት ግንኙነት አድርግ።

ሪፖርቶች ወደ ጠቅላይ ቢሮው መላክ ያለባቸው በጣም አመቺ በሚባለው መንገድ መሆን አለበት። ለምሳሌ፡ ኢሜል፣ ደብዳቤ፣ ፋክስ ወይም በእጅ ሊሆን ይችላል። ቀስ በቀስም በጥሩ ሁኔታ ለመቆጣጠር አመቺ የሆነ ሙሉ በሙሉ ሊገመገም የሚችል ስልት መመሥረት ይቻላል።

መረጃዎቹ የሚጠቅሙት በቤተክርስቲያንና በመጋቢዎች ላይ ውሳኔዎችን ለማሳለፍ ነው።

3. ተጽዕኖ ፍጠር፡ በተለያዩ ቤተክርስቲያናት በጎ ተጽዕኖ ፍጠር። ይህንንም ማድረግ የምትችለው ከሁሉም መጋቢዎችና መሪዎች ጋር ተደጋጋሚ ስብሰባዎችን በማድረግ ነው። ከቤተክርስቲያን አባላት ጋር ስብሰባ ከማድረግ ከመሪዎች ጋር ማድረግ የበለጠ አስፈላጊ ነው።

4. አበረታታ፡ የመረቡ አካል የሆኑ ቤተክርስቲያናት ብዙ መበረታታት ይፈልጋሉ።

መጋቢዎችና ቤተክርስቲያናት ከተቀቡ አገልጋዮች በብዙ ተጠቃሚ መሆን ይችላሉ።

5. አስተምር፡ የታማኝነትንና የአብሮነትን መንፈስ ለማዳበር አስተምር።

በመረብ ውስጥ የመሆንን አስፈላጊነት/ጥቅም ማስተማር አስፈላጊ ነው።